



Býráðsfundur
01. mars 2018

Blað nr.: 64

Formansins merki:

GERÐABÓK

Dato: 01. mars 2018

Kl. 18:00

Stað: Býráðssalurin

Málsnr: 29/18-46/18

FUNDARLEIÐARI:

VIÐ LUTTØKU AV:

Annika J. Olsen
Gunvør Balle
Marin Katrina Frýdal
Jákup Dam
Turid Horn
Bogi Andreassen
Bergun Kass
Heðin Mortensen
Björg Dam
Annfinn Brekkstein
Bjørghild Djurhuus

LUTTÓKU EISINI:

Barbara Vang
Lars L. Black
Jóan Petur Hentze
Sigurð Vang
Eyðfríð Jacobsen
Eyðna Justinussen
David Andréen

SKRIVARI:

Björgfríð Ludvig

LUTTÓKU IKKI:

Halla Samuelsen
Tróndur Sigurðsson

PROTOKOLLFØRARI:

Magnus Dam



Innihaldsvirlit	Síða
Til viðgerðar	
29/18 18/00113-12 Helena Dam á Neystabø: farloyvi frá býráðnum	66
30/18 18/00020-1 Mál beind í nevndir 2018	67
31/18 18/00235-5 Niðurtøka av húsunum á matr.nr. 1385b, Tórshavn.	68
32/18 17/04155-7 Matr.nr. 1083ad. Eigari søkir um víðarisølu av grundstykkinum.	70
33/18 18/00609-2 Viðv. matr.nr. 138h, Hoyvík. Verandi eigari av ognini á Karlamagnussarbreyt, ynskir ikki at byggja á grundstykkinum, og hevur gjørt avtalu um víðarisølu av grundstykkinum til annan keypara.	73
34/18 15/05000-1 Søla bygningur matr. nr. 320a. (Hugskotið)	75
35/18 18/00431-1 Viðv. lógaruppskoti um at veita trygd fyri oyggjaleikum	79
36/18 16/03404-1 Hitapottar o.a. til Svímjöhøllina í Gundadali	81
37/18 18/00057-2 Útbygging av frítíðarskúlanum á Argjahamri	85
38/18 16/00962-1 Tórsvøllur - vestursíðan	87
39/18 16/02171-45 Forkanningar : Nýtt tyrvingarpláss (2003-2242)	95
40/18 17/03122-25 Nýtt tyrvingarpláss : Samstarv við IRF	102
41/18 16/04347-1 Planlegging av kloakkskipan á Stadionøkinum	107
42/18 17/04282-1 Uppskot til serstaka byggisamtykt fyri undir Kongavarða	109
43/18 17/04283-1 Uppskot til serstaka byggisamtykt yvir Hamrabø, Kollafjørður	112
44/18 18/00173-1 Gamla brúgvín um Sandá úti í Havnardali	115
45/18 18/00018-1 Góðkenning av mánaðarroknskapinum 2018	117
46/18 18/00985-2 Umsókn frá Tórshavnar Froskmannafelag, Havnar Kajakfelag og Tórshavnar Bátifelag um stuðul til ger av atløgubryggju	119



Býráðsfundur
01. mars 2018

Blað nr.: 66

Formansins merki:

29/18 Helena Dam á Neystabø: farloyvi frá býráðnum

Viðgjørt av	Fundardagur	Málnr.	Journalnr.
1 Býráðsfundur	01.03.2018	29/18	18/00113-12

Máslýsing:

Helena Dam á Neystabø hevur boðað frá, at henni berst frá at røkja starv sítt sum býráðslimur í meira enn samfullar 14 dagar.

Sambært § 18, stk. 3, í kommunulógini ger býráðið av, at treytirnar fyri innkallan av tiltakslimi, ið er Bjørg Dam, eru loknar.

Býráðsfundur 01. mars 2018: Einmælt samtykt.



Býráðsfundur
01. mars 2018

Blað nr.: 67

Formansins merki:

30/18 Mál beind í nevndir 2018

Viðgjört av	Fundardagur	Málnr.	Journalnr.
1 Býráðsfundur	25.01.2018	7/18	18/00020-1
2 Býráðsfundur	01.03.2018	30/18	18/00020-1

Býráðsfundur 25. januar 2018: Einmælt samtykt.

Býráðsfundur 01. mars 2018: Einmælt samtykt.



Býráðsfundur
01. mars 2018

Blað nr.: 68

Formansins merki:

31/18 Niðurtøka av húsunum á matr.nr. 1385b, Tórshavn.

Viðgjørt av	Fundardagur	Málnr.	Journalnr.
1 Fíggjarnævndin	21.02.2018	32/18	18/00235-5
2 Býráðsfundur	01.03.2018	31/18	18/00235-5

Upprunin til málið:

Lýsing av málinum – samandráttur. Kommunan eigur ognina sambært tinglýst skeyti 16.06.2006. Sambært skeytinum skal seljarin kunna búa í húsunum so leingi hon vil uttan leigukostnað. Táverandi eigari er deyður. Innbúgv er í húsunum sum hoyrir til búgvið. So skjótt sum innbúgv v.m. sum hoyrir til búgvið er flutt úr húsunum, er ætlanin at taka húsini og úthúsini niður.

Lógir, ásetingar o.a.

Upplýsingar frá umsitingini

Onnur mál sum kunnu hava týdning fyri málið. Ongi

Møgulig frávik/lættar frá ásetingum. Ongir

Umhvørvisárin. Ongi

Viðmerkingar frá øðrum (t.d. deildum, staðbundnum nevndum og myndugleikum)

Skjøl. Skeyti. Samskipti við sakførara viðv. búnum.

Yvirlit yvir avleiðingarnar av uppskotinum (set x)

	Fyri Tórshavnar kommunu	Fyri ávís økir í kommununi	Fyri ávisar samfelagsbólkar ella felagsskapir	Fyri vinnuna
Umsitingar avleiðingar				
Unhvørvis avleiðingar				
Sosialar avleiðingar				
Fíggjarligar/búskaparligar avleiðingar	x			

Fíggjarligar avleiðingar: Ja Nei

Tilmæli:



Býráðsfundur
01. mars 2018

Blað nr.: 69

Formansins merki:

Kommunustjórinn og leiðarinn í stjórnarskrivstovuni mæla til at taka húsini og úthúsini niður, og at rudda økið soleiðis at tað hóskar til umhvørvið. Mettur kostnaður uml. kr. 200.000,00 at fíggja av keyp/sølu konto 6175

Fíggjarnevndin 21. februar 2018: Samtykt at taka undir við tilmælinum og beina málið í býráðið.

Heðin Mortensen luttók ikki í viðgerðini av málinum.

Býráðsfundur 01. mars 2018: Einmælt samtykt.



32/18 Matr.nr. 1083ad. Eigari søkir um víðarisølu av grundstykkinum.

Viðgjørt av	Fundardagur	Málnr.	Journalnr.
1 Fíggjarnevndin	21.02.2018	31/18	17/04155-7
2 Býráðsfundur	01.03.2018	32/18	17/04155-7

Upprunin til málið: Eigarin av vinnugrundstykkni matr.nr. 1083ad, var á fundi við kommununa, har hann boðaði frá, at hann vegna sín heilsustøðu, ikki kundi vera í vinnu longur, og at hann tiskil ynskir at selja vinnugrundstykkið.

Lýsing av málinum – samandráttur.

Matr.nr. 1083ad, Við Sandá 1. Vídd 1307m².

Grundstykkið er steinsett og er ábygdur ein goymslubygningur á uml. 20m².

Eigarin hevur verið á fundi við kommununa, har hann greiddi frá, at hann ynskir at selja grundstykkið í fríðari sølu.

Orðingar í skeytinum viðv. Bygging/viðarisølu.

Grein 3. stk.d. Eigarin av ognini bindur seg til at fullfíggja sína bygging ella góðkent 1 stig av henni innan 2 ár eftir at skeytið er skrivað, og kann eigarin ikki selja stykkið víðari, fyrr enn henda treyt er uppfyllt.

Grein 3. stk. e. Verður ikki gjørt sum ásett í punkt d, kann Tórshavnar kommuna krevja sær ognarrættin til økið aftur ímóti fullum endurgjaldi av dokumenteraðum útreiðslum við **rentu 5 % p.a. frá yvirtøkudegnum at rokna**, hetta tó í fyrsta lagi frá tí av at rokna, at ein útreiðsla er borin.

Í Somu grein framgongur víðari, at um nøkur bygging er farin fram, so endurrindar Tórshavnar kommuna keyparunum dokumenteraðu útreiðslur hansara til hesa, um annars nýtsla kann gerast av tí bygda.

Okkara viðmerkingar:

Kommunan hevur ikki innlit í hvørjar útreiðslur eigarin hevur havt av stykkinum til bygging, Sum sagt grundstykkið er planerað og er ábygdur ein uml. 20m² stórus bygningur.

Viðvíkjandi rentuáseting í grein 3 í skeytinum, kann viðmerkjast, at tað verður mett at ásetingin er ætlað at umfata rentur av sjálvum grundstykkinum sum tað varð latið av kommununi óavgrivið, men kann orðingin eisini tulkast sum, at hon umfatar tær ábøtur sum eigarin hevur lagt í stykkið. Herundir útreiðslur til avgrevstur og planering.

Niðurstøða.

Tað framgongur á útskrivaðum byggiloyvi dagfest 18.02.2011, at kommunan gevur byggiloyvi til eitt goymsluhús. Men av tí at tað framgongur av innsendu tekningunum, at ongar installatióner eru í goymsluhúsinum, og av tí at umsøkjarin hevur upplýst, at talan bert er um fyribilsbygging, ið er ætlað at verða nýtt sum goymsla og verður tikin burtur aftur, tá ein



Býráðsfundur
01. mars 2018

Blað nr.: 71

Formansins merki:

veruligur bygningur verður bygdur á stykkið, er ekki neyðugt at gjalda ásetta kloakkgjaldið og vatngjaldið. Sambært notati frá lögfrøðingi dagfest 17.03.2010, verður mettt, at bygningurin, sum bygdur er á stykkið, ikki kann metast at vera fullfíggaður bygningur, vísandi til treytirnar í grein 3 í skeytinum sum umfata treytir fyrri víðarisølu.

Mett verður, at eigarin ikki hevur uppfyllt treytirnar um bygging og kann kommunan krevja stykkið aftur ímóti at endur rinda:

keypsprísinn	kr. 392.100,00
endurgjald av tinglýsingarútreiðslum	kr. 2.500,00
rentur 5. % p.a. frá.2005 til og við 2017	kr. 347.263,00
= í alt umleið	kr. 739.363,00

+ harumframt dokumenteraðar útreiðslur til bygging (herundir útgrevstur/planering og minni goymslubygningur) um annars nýtsla kann gerast av tí bygda. Harumframt er so spurningur um møguligt endurgjald fyrri rentu.

Løgdeildin hevur onga uppperð í hesum sambandi, men er stykkið í rokniskapi felagsins pr. 31.12.2009 bókað til kr. 1,6 mill. kr.

Kommunan kennir ikki standin av planeringini.

Lógir, ásetingar o.a.

Upplýsingar frá umsitingini

Onnur mál sum kunnu hava týðning fyrri málið. Mál 2001-1454. Fíggjarnevndarsamtykt 16. Mars 2011. Talan var um at geva loyvi til víðarisølu av óbygdum grundstykki í vinnuútstykkningini í Havnadali. Hetta grundstykkið var planerað, og loyvdi kommunan í hesum førri víðarisølu út frá teirri fortreyt, at tað vildi verið ov kostnaðarmikið at taka grundstykkið innaftur, vísandi til rentubyrðuna á 5 %. Har metti kommunan, at rentan eisini umfataði útgrevstur planering av stykkinum.

Møgulig frávik/lættar frá ásetingum. Frávikja áseting í servitutti í skeytinum, um byggifreist.

Umhvørvisárin. Ongi

Viðmerkingar frá øðrum (t.d. deildum, staðbundnum nevndum og myndugleikum)

Skjøl. Umsókn um loyvi til víðarisølu. Kortskjal. Tinglýstir servituttir. Upprit í máli viðv. byggiloyvi.

Yvirlit yvir avleiðingarnar av uppskotinum (set x)

	Fyri Tórshavnar	Fyri ávís økir í	Fyri ávisar samfelagsbólkar	Fyri vinnuna
--	-----------------	------------------	-----------------------------	--------------



Býráðsfundur
01. mars 2018

Blað nr.: 72

Formansins merki:

	kommunu	kommununi	ella felagsskapir	
Umsitingar avleiðingar				
Unhvørvis avleiðingar				
Sosialar avleiðingar				
Fíggjarligar/búskaparligar avleiðingar				

Fíggjarligar avleiðingar: Ja Nei

Tilmæli:

Kommunustjórin og leiðarin í stjórnarskrivstovuni mæla til at loyva víðarisølu av grundstykkinum.

Fíggjarnevndin 21. februar 2018: Samtykt at taka undir við tilmælinum og beina málið í býráðið.

Heðin Mortensen luttók ikki í viðgerðini av málinum.

Býráðsfundur 01. mars 2018: Einmælt samtykt.



33/18 Viðv. matr.nr. 138h, Hoyvík. Verandi eigari av ognini á Karlamagnussarbreyt, ynskir ikki at byggja á grundstykkinum, og hevur gjørt avtalu um víðarisølu av grundstykkinum til annan keypara.

Viðgjørt av	Fundardagur	Málnr.	Journalnr.
1 Fíggjarnevndin	21.02.2018	33/18	18/00609-2
2 Býráðsfundur	01.03.2018	33/18	18/00609-2

Upprunin til málið: Umsókn komin frá verandi eigara, um at kunna víðariselja óbyggt grundstykkið á Karlamagnussarbreyt .

Lýsing av málinum – samandráttur. Verandi eigari hevur slept ætlanunum um at byggja á grundstykkið við Karlamagnussarbreyt, og hevur gjørt søluavtalu við nýggjan keypara.

Sambært grein 3 í upprunaskeytinum, sum er tinglýst 19.10.2015, bindur eigarin seg til at byrja sína bygging innan 2 ár frá tí, at skeytið er tinglýst, og kann eigarin ikki selja stykkið víðari uttan góðkenning frá kommununi, fyrr enn bygningur sum kommunan kann góðkenna, er bygdur á byggifeltið frá Karlamagnussarbreyt og í minsta lagi 6 metrar inn. Grundstykkið liggur framvegis óbyggt.

Avtalaður söluprísur sambært víðarisøluskeytinum er kr. 646.117,- sum er samsvarandi upprunaprísinum. Servituttirnir verða teir somu sum í upprunaskeytinum, herundir eisini servituttir um byggifreist. Vísandi til at talan er um nýtt skeytið, fær nýggi keyparin tí nýggja 2 ára byggifreist.

Í praksis eru víðarisøluni málini á Karlamagnussarbreyt avgreidd uttan at tey eru fyriløgd fíggjarnevnd so hvørt. Kommunan hevur havt grundstykkini á sölulista. Bæði tey grundstykkini sum kommunan hevur átt sjálv, og tey stykkini sum eru seld, har keypari hevur ynskt at lata sítt grundstykkið innaftur. Kommunan hevur hildið fast uppá keyparan, higartil at nýggjur keypari er til stykkini, men hevur eigarin tá eisini havt møguleika til at havt sítt stykkið til sølu, til upprunaprís. Kommunan hevur ikki ynskt at tikið stykkini innaftur, men vil heldur ikki forða fyri at annar keypari, sum hevur ætlanir um at byggja kann koma í staðin.

Lógir, ásetingar o.a.

Upplýsingar frá umsitingini

Onnur mál sum kunnu hava týdning fyri málið

Møgulig frávik/lættar frá ásetingum

Umhvørvisárin



Býráðsfundur
01. mars 2018

Blað nr.: 74

Formansins merki:

Viðmerkingar frá øðrum (t.d. deildum, staðbundnum nevndum og myndugleikum)

Skjøl. Umsókn frá advokati.

Yvirlit yvir avleiðingarnar av uppskotinum (set x)

	Fyri Tórshavnar kommunu	Fyri ávís økir í kommununi	Fyri ávisar samfelagsbólkar ella felagsskapir	Fyri vinnuna
Umsitingar avleiðingar				
Unhvørvis avleiðingar				
Sosialar avleiðingar				
Fíggjarligar/búskaparligar avleiðingar				

Fíggjarligar avleiðingar: Ja Nei

Tilmæli: Kommunustjórin og leiðarin av stjórnarskrivstovuni, mæla til at góðkenna víðarisølu av matrikul. nr. 138h, Hoyvík, sí uppskot til skeytið, skjál 18/00609-1

Fíggjarnevndin 21. februar 2018: Samtykt at taka undir við tilmælinum og beina málið í býráðið.

Býráðsfundur 01. mars 2018: Einmælt samtykt.



Býráðsfundur
01. mars 2018

Blað nr.: 75

Formansins merki:

34/18 Sæla bygningur matr. nr. 320a. (Hugskotið)

Viðgjört av	Fundardagur	Málnr.	Journalnr.
1 Fíggjarnevndin	20.01.2016	29/16	15/05000-1
2 Fíggjarnevndin	11.05.2016	177/16	15/05000-1
3 Býráðsfundur	19.05.2016	137/16	15/05000-1
4 Fíggjarnevndin	08.06.2016	202/16	15/05000-1
5 Býráðsfundur	16.06.2016	171/16	15/05000-1
6 Fíggjarnevndin	16.06.2016	239/16	15/05000-1
7 Fíggjarnevndin	14.06.2017	133/17	15/05000-1
8 Býráðsfundur	20.06.2017	161/17	15/05000-1
9 Fíggjarnevndin	28.02.2018	61/18	15/05000-1
10 Býráðsfundur	01.03.2018	34/18	15/05000-1

Málslýsing:

Bygningurinn hefur staðið á sölulista hjá Skyn í nakrar mánaðar. Prísuppskot 3,9 mill. kr.

Í sölulýsinginni verður tilskilað, at krav er um útvent virksemi í niðastu hædd.

Sambært Skyn framgongur, at nakrir fyrirspurningar hava verið uppá ognina og hava verið 4 framsýningar.

Viðkomandi áhugaðu keyparar hava ymiskar ætlanir við húsunum, sum spenna frá at keypa ognina at leiga út til vinnuligt virksemi. At keypa til bústað og leiga veghædd út til útvent virksemi. Onkur hefur eisini nevnt möguleikan at býta bygningin upp í íbúðir til útleigan.

Enn er onki boð komið uppá ognina.

Tilmæli:

Bygningurinn hefur ikki staðið so leingi til sølu, og mæla kommunustjórin og leiðarin í lögdeildini til at hava ognina á sölulista eina tíð enn.

Fíggjarnevndin 20. januar 2016: Samtykt at taka undir við tilmælinum.

Heðin Mortensen luttók ikki í viðgerðini av málinum.



Ískoyti.

Tað eru ymiskt sum talar fyri, at prísuppskotið 3,9 mill. kr. er sett ov høgt í mun til marknaðarvirðið.

Skyn ásetti prísuppskotið út frá eini meting av hvat ognin kann geva í leiguintøkum, út frá tí fortreyt, at øll ognin verður leigað út sum vinnuligt leigumál, við einari samlaðari leiguintøku á uml. 372.000 kr. pr. ár. (1.771 kr/m². pr. ár) Hetta kann samanberast við kommununar leigu fyri handilshøllir í miðbýnum sum er 1.000 kr.m². pr. ár.

Løgdeildin hevur í samráð við Skyn fyri umleið einum mðr. síðani lækkað prísuppskotið til 3 mill. kr. men tilskilar kommunan sær framvegis rætt til ikki at taka av boðum.

Eitt boð er innkomið á 3. mill. kr. sum er galdandi til 03.05.2016 kl. 12:00

Bjóðarin hevur boðað frá, at hansara boð ikki stendur við longur enn til omanfyri nevndu freist.

Men hann er møguliga sinnaður til at leggja boð innaftur áljóðandi 3 mill. kr. um hann fær at vita, at kommunan er sinnað at selja fyri 3. mill. kr.

Tilmæli:

Kommunustjórin og leiðarin í lögdeildini, mæla til at geva heimild til at selja ognina fyri í minsta lagi 3. mill. kr.

Fíggjarnevndin 11. maj 2016: Samtykt at taka undir við tilmælinum.

Býráðsfundur 19. mai 2016: Einmælt samtykt.

Ískoyti.

Nýtt boð er innkomið áljóðandi 3. mill. kr. Boðið er galdandi til fríggjadagin 03.06.2016 kl. 14:00

Meklarin hevur í samráð við kommununa tikið ognina av sölulista, til býráðið hevur tikið avgerð.

Viðkomandi, sum hevur bjóðað, er kunnaður av meklara um oljulekan. Søluskeytið verður áteknað um at keyparin er kunnaður um oljulekan.

Tilmæli:

Kommunustjórin og leiðarin í lögdeildini mæla til at selja ognina fyri innkomið boð áljóðandi kr. 3. mill. kr



Fíggjarnevndin 08. juni 2016: Útsett.

Ískoyti.

Viðkomandi sum bjóðar, ynskir framvegis at keypa ognina, hóast oljuskaðan.

Keyparin tekur tó tað fyrivarnið, at møguligur skaði av oljulekanum verður afturgjærdur, áðrenn hann keypir.

Tryggingin, har bygningurin er tryggjaður, vísir á, at endurgjaldsábyrgdin enn ikki er staðfest. Tryggingin vísir til, at kommunan hevur eina sjálvábyrgd á kr. 250.000,00 sum merkir, at tað einans eru skaðar omanfyri hesa upphædd, sum kommunan kann krevja endurgjald fyri.

Vanlig mannagongd er, at málið fyrst verður viðgjørt á bygningstryggingini hjá eigaranum, og verður tí mælt til, at gera skaðan aftur.

Tá møguligur skaði er afturgjærdur, verður sett endurgjaldskrav fram ímóti tryggingini hjá EFFO.

Um tilber, verður eisini reist endurgjaldskrav uppá møguliga sjálvábyrgd.

Tilmæli.

Kommunustjórin og leiðarin í lögdeildini mæla til at umvæla bygningin, og síðani at selja bygningin fyri innkomið boð 3.000.000 kr.

Fíggjarnevndin 16. juni 2016: Kunnað varð um málið.

Býráðsfundur 16. juni 2016: Tikið av skrá.

Ískoyti.

Bygningurin er undir umvæling (tryggingarskaði) og verður mett liðugt umvældur um góðar 2 mðr.

Tilmæli:

Kommunustjórin og leiðarin í lögdeildini mæla til, at selja bygningin, tá ið hann er liðugt umvældur mett 1. oktober 2017, fyri innkomið boð 3. mill. kr.

Fíggjarnevndin 14. juni 2017: Samtykt at taka undir við tilmælinum og at beina málið í býráðið.

Býráðsfundur 20. juni 2017: Einmælt samtykt.

Ískoyti.

Keyparnir sum høvdu boð inni uppá 3. mill. kr. ynsktu, tá ið samanum kom, ikki at keypa bygningin.

Bygningurin er liðugt umvældur, og hevur aftur ligið á sölulista hjá meklara.



Býráðsfundur
01. mars 2018

Blað nr.: 78

Formansins merki:

Boðini stöðgaðu upp við 3,7 mill. kr. og hefur Meklari sent kommununi endaligað söluváttan áljóðandi kr. 3,7 mill. kr.

Tilmæli.

Kommunustjórin og leiðarin í stjórnarskrivstovuni mæla til at selja bygningin fyri innkomið boð 3,7 mill. kr.

Í söluskeytinum verður tinglýst sum servituttur, at krav er um útvent virksemi í niðastu hædd. Átalrætt hefur Tórshavnar kommuna.

Fíggarnevndin 28. februar 2018: Samtykt at taka undir við tilmælinum og beina málið í býráðið.

Býráðsfundur 01. mars 2018: Einmælt samtykt.



35/18 Viðv. lógaruppskoti um at veita trygd fyri oyggjaleikum

Viðgjørt av	Fundardagur	Málnr.	Journalnr.
1 Mentamálanevndin	06.02.2018	62/18	18/00431-1
2 Fíggjarnevndin	21.02.2018	34/18	18/00431-1
3 Býráðsfundur	01.03.2018	35/18	18/00431-1

Upprunin til málið:

Lógaruppskot til hoyringar frá Fíggjarmálaráðnum.

Lýsing av málinum – samandráttur

Landsstýrið vil stuðla undir at ÍSF kann søkja um at fáa Oyggjaleikinar til Føroya í seinasta lagi til 2029. Sí hjálagt lógaruppskot og viðmerkingar.

Umsitingin metir at tað er jaligt, at landið vil skapa fyritreytir fyri, at ÍSF kann søkja um at Føroyar aftur fáa Oyggjaleikir. Seinastu ferð teir vóru í Føroyum var í 1989.

Samstundis er greitt, at um Oyggjaleikir aftur skulu vera í Føroyum, vil tað seta týðandi krøv til ítróttanleggini í landinum. Farnu ári hefur gongdin verið, at landið at kalla er vorðið burtur í fígginginini av ítróttanleggum, eisini anleggum, ið eru at meta sum landsítróttanlegg. Henda gongdin gerð at m.a. Tórshavnar kommuna hefur lagt lutfalsliga nógvar íløgur í ítróttanlegg. Í hjálagda lista sæst ein meting viðv. anleggum, ið var gjørd í 2013 (gev gætur at fleiri viðurskifti eru broytt síðani tá).

Umsitingin metir, at ætlanin er góð, men at kommunan eigur samstundis at heita á landsstýrið um at seta skipan í verk soleiðis, at landið samfíggjar neyðugu anleggini soleiðis at til ber at hava eitt nøktandi støði til at kunna skipa fyri Oyggjaleikum. Ein byrjan kundi verið at landið gav kommunum 100% MVG endurgjald og ikki 75% eins og nú.

Lógir, ásetingar o.a.

Upplýsingar frá umsitingini

Onnur mál sum kunnu hava týðning fyri málið

Møgulig frávik/lættar frá ásetingum

Umhvørvisárin

Viðmerkingar frá øðrum (t.d. deildum, staðbundnum nevndum og myndugleikum)



Býráðsfundur
01. mars 2018

Blað nr.: 80

Formansins merki:

Skjøl

Yvirlit yvir avleiðingarnar av uppskotinum (set x)

	Fyri Tórshavnar kommunu	Fyri ávís økir í kommununi	Fyri ávísar samfelagsbólkar ella felagsskapir	Fyri vinnuna
Umsitingar avleiðingar				
Unhvørvis avleiðingar				
Sosialar avleiðingar				
Fíggjarligar/búskaparligar avleiðingar				

Fíggjarligar avleiðingar: Ja Nei

Tilmæli:

Trivnaðarstjórin og mentamálaheiðarin mæla mentamálanevndini til at samtykkja at kommunan tekur undir við lógaruppskotinum, men at landið samstundis skapar betri fíggjarligar fyrirteytir fyri at kommunurnar kunnu fáa til vega neyðugu ítrótttaanleggini, og beina málið í fíggjarnevndina.

Mentamálanevndin 06. februar 2018: Samtykt at taka undir við tilmælinum, men at landið gevur fult endurgjald fyri mvg.

Fíggjarnevndin 21. februar 2018: Samtykt at taka undir við Mentamálanevndini og beina málið í býráðið.

Býráðsfundur 01. mars 2018: Einmælt samtykt.



36/18 Hitapottar o.a. til Svímjöhöllina í Gundadali

Viðgjört av	Fundardagur	Málnr.	Journalnr.
1 Mentamálanevndin	19.09.2016	236/16	16/03404-1
2 Fíggjarnevndin	19.10.2016	320/16	16/03404-1
3 Býráðsfundur	27.10.2016	267/16	16/03404-1
4 Mentamálanevndin	02.11.2016	284/16	16/03404-1
5 Mentamálanevndin	30.11.2016	302/16	16/03404-1
6 Mentamálanevndin	13.02.2017	13/17	16/03404-1
7 Mentamálanevndin	03.05.2017	100/17	16/03404-1
8 Mentamálanevndin	11.05.2017	120/17	16/03404-1
9 Mentamálanevndin	29.11.2017	313/17	16/03404-1
10 Mentamálanevndin	11.12.2017	333/17	16/03404-1
11 Mentamálanevndin	10.01.2018	20/18	16/03404-1
12 Fíggjarnevndin	17.01.2018	10/18	16/03404-1
13 Býráðsfundur	25.01.2018	16/18	16/03404-1
14 Býráðsfundur	01.03.2018	36/18	16/03404-1

Málslýsing:

Víst verður til samtykt hjá mentamálanevndini 30. august 2016 í máli 16/01711 Vatnussjibani vm. til Svímjöhöllina í Gundadali har nevndin heitir á um umsitingina um at leggja mál um hitapottar sunnanfyri svímjöhöllina og russjibana til smábørn fyri nevdina á næsta fundi.

Umsitingin hevur innleiðandi kannað málini.

Viðv. russjibana fyri smábørn

Sí í fylgiskjali 1 tvey uppskot til russjibana. Kostnaðurin fyri uppskot 1 er kr. 124.608 (SEK160.000), hartil kemur kostnaður til uppseting og frakt, mettt til 20.000. kr, umframt kommunalt MVG. Samanlagt kr. 154.896.

Svímjöhöllin kann í rakstrinum fyri 2016 bera kr. 84.896 av kostnaðinum.

Viðv. hitapottum sunnanfyri höllina

Sí í fylgiskjali 2 mynd av staðsetingini. Á fundinum kemur umsitingin at gjøgnumganga meting viðv. kostnaði fyri teknisku loysnina fyri 2 heitar pottar og 1 kaldan pott, umframt meting viðv. gerð av tilbygningi til endamálið. Í høvuðsheitum ein loysn við glasi. Eisini hevur verið umhugsa ein loysn har talan er um okkurt slag av hegri ella lágari facadu, men ikki við taki heilt ella lutvíst ella eina loysn har dragihurðar eru og sum kunnu vera latnar upp við høvi. Mettt verður at ávísar avbjóðingar vera við ikki at hava tak, herundir serliga viðv. reinføri og reingerð vm.

Við fyrivarni verður mettt at ein góð loysn kann fáast fyri umleið kr. 3.500.000 íroknað projektering, ráðgeving, eftirlit, ókent og kommunalt MVG.

Fígging er í verandi stöðu ikki sett av til endamálið.

Tilmæli

Viðv. russjibana til smábørn



Býráðsfundur
01. mars 2018

Blað nr.: 82

Formansins merki:

Trivnaðarstjórinn og mentamálaleiðarin mæla mentamálaneyndinni til at umrøða ætlanina og avgera um arbeiðast skal víðari við verkætlanina og við atlit til restfígging á kr. 70.000.

Viðv. hitapottum

Trivnaðarstjórinn og mentamálaleiðari mæla mentamálaneyndinni til at umrøða ætlanina og meta um grundarlag er fyri at menna verkætlanina víðari og við atlit til fígging á kr. 3.500.000.

Mentamálaneyndin 19. september 2016: Samtykt at játta kr. 1,6 mió. til russjibana til smábørn og uttandura hitapottar av kontu 5775 Ítróttaranlegg, løgukarmi ætlað langhyli og beina málið í býráðið um fíggjarneyndina.

Fíggjarneyndin 19. oktober 2016: Samtykt at taka undir við mentamálaneyndinni og beina málið í býráðið.

Býráðsfundur 27. oktober 2016: Einmælt samtykt.

Ískoyti:

Hitapottar

Sum víðari fyrireiking og menning av verkætlanini við hitapottum, er næsta stig at fáa gjørt eitt skitsuprojekt og kravfesting til útbjóðingartilfar. Ætlanin er at fáa Aquaplan Aps at fyrireika útbóðstilfarið saman við umsitingini og leiðsluni í Svímjihøllini. Seinni í tilgongdini verður tilknyttur ráðgevi Sp/f PBC Consult, ið vanliga virkar sum HVS-ráðgevi til Svímjihøllina saman við Húsaumsitingini/Teknisku fyrisiting, ið dagliga varðar av bygnings- og skipanarviðlíkahaldinum av høllini. Húsaumsitingin kemur at hava samskipandi leiklutin í hesi verkætlanini.

Ætlanin er at heinta inn undirhondboð frá nøkrum veitarum (føroyskum og útlenskum) innan økið og fáa boð uppá loysnir innanfyri karmarnar sum ásett av mentamálaneyndinni um eina í høvuðsheitum uttandura loysn. Talan verður helst um ein nakað størri heitan pott ella tveir nakað smærri, umframt ein minni kaldan pott. Rundan um økið verður umhugsað ein loysn har talan er um okkurt slag av hegni ella lágari facadu.

Vatnrussjibani til smábørn

Tekstur kemur til fundin.

Tilmæli

Trivnaðarstjórinn og mentamálaleiðarin mæla mentamálaneyndinni til at samtykkja at fara undir fyrireikingar av útbjóðingartilfari og koma aftur til neyndina á komandi fundi.

Mentamálaneyndin 02. november 2016: Samtykt at taka undir við tilmælinum.

Ískoyti

Arbeitt verður við at fáa ráðgevar til verkætlanina. Tilmæli um tað verður ætlandi tøkt til fundin.

Mentamálaneyndin 30. november 2016: Umrøtt.

Ískoyti



Í verkætlanini viðvíkjandi vatnrussjibana hevur kommunan samstarva við Aquaplan Aps., ið er serkøn ráðgevingarfyrirætka innan svimjihallarviðurskifti, baðiland v.m. og sum hevur verið virkin í Føroyum í mong ár.

Felagið vil fegin veita ráðgeving og gera eitt skitsuprojekt í plan og snit fyri uml 40 tkr. íroknað ferðing til Føroya o.a. Knýttur at felagnum er royndur arkitektur innan økið nevndur Peter Vegge. Teirra skitsuprojekt skal síðani gerast til eitt detailprojekt og mælir umsitingin til at tað verður gjørt av ráðgevarafeløgum innan HVS, el, konstruktión og jørð og kann so bjóðast út í vár og tá staðfesta endaliga kostnaðin. Av tí at talan er um lutfalsliga avmarkaða uppgávu verður ráðgevingin gjørd uppá tímabasis.

Játtaðar eru 1.600 tkr. á projektkonto L57027 til verkætlanina, helst er upphæddin nakað tepur, men vil tilgongdin í vár geva eitt greiðari grundarlag.

Málið kemur ætlandi aftur í nevnd í apríl. Síðani kann støða takast til møguligt útboð av arbeiðinum. Talan kann antin vera um eina høvuðsarbeiðstøku ella fakarbeiðstøkur. Nærri tilmæli kemur um tað tá detailprojektið fyriliggur.

Talan um gerð av potti/pottum, umframt arbeiðið við lendinum, girðing, íbindingum, hurð/slúsu inn í høllina o.s.fr.

Um útboð uppá arbeiðstøkurnar er í mai er hugsandi at verkætlanin kann vera framd í 2017.

Tilmæli

Trivnaðarstjórin, tekniski stjórin, býararkitekturin og mentamála leiðarin mæla mentamálanevndini til at samtykkja at heimila umsitingini at gera avtalur um ráðgeving.

Mentamálanevndin 13. februar 2017: Samtykt at taka undir við tilmælinum.

Ískoyti:

Tekstur og tekningar koma mánadagin

Mentamálanevndin 03. mai 2017: Útsett.

Ískoyti

Kommunan hevur fingið fyrsta skitsuuppskot frá ráðgeva (sí hjálagt). Á fundinum kemur umsitingin at greiða frá uppskotinum og fyribils kostnaðarmeting. Ætlanin er síðani, at uppskotið verður lagað endaliga til og gjørt klárt til endaliga støðutakan í mai/juni, umframt støðutakan til útboð.

Tilmæli

Trivnaðastjórin og mentamála leiðarin mæla mentamálanevndini til umrøða uppskotið.

Mentamálanevndin 11. mai 2017: Umrøtt.

Ískoyti:

Mett verður at ætlanin, ið hevur verið í umbúna kostar umleið 2.500 tkr. – 3.000 tkr. Í verandi støðu eru 921 tkr. eftir á projektkonto L57027 til at fremja verkætlanina og er ikki sett av til endamálið í løguætlanini fyri 2018.



Innan grein 5 eru ymisk viðurskifti, ið umsitingin metir hevur størri tørv á móguligari fígging enn henda verkætlanin, ið ikki kann fremjast í verandi stöðu. Tí verður mælt til at loka verkætlanina og flyta peningin aftur á løgukarmin 5775.

Tilmæli:

Trivnaðastjórin og mentamálaleiðarin mæla mentamálanevndini til at loka verkætlanina og at beina málið í býráðið umvegis fíggarnevndina.

Mentamálanevndin 29. november 2017: Útsett.

Mentamálanevndin 11. desember 2017: Útsett.

Mentamálanevndin 10. januar 2018: Samtykt at taka undir við tilmælinum og at játtanin verður flutt aftur á løgukarmin 5775, Ítróttaranlegg.
Marin Katrina Frýdal luttók ikki í viðgerðini av málinum.

Fíggarnevndin 17. januar 2018: Samtykt at taka undir við mentamálanevndini og beina málið í býráðið.

Býráðsfundur 25. januar 2018: Minnilutin mælir til at hitapottar verða settir upp við svimjihøllina í Gundadali og at játtaðar verða 1,5 mió kr aftrat av konto 6175

Atkvøtt varð um uppskotið frá minnilutanum, ið varð samtykt við 7 atkvøðum fyri og 6 ímóti.

Fyri atkvøddu: Jógvan Arge, Annfinn Brekkstein, Djóni Nolsøe Joensen, Odd Færø, Bjørghild Djurhuus, Tróndur Sigurðsson, Høgni Joensen

Ímóti atkvøddu: Annika Olsen, Jákup Dam, Turið Horn, Bogi Andreasen, Bergun Kass, Gunnvør Balle

Atkvøddi blankt:

Býráðsfundur 01. mars 2018: Fyrst varð atkvøtt um meirilutasamtyktina á býráðsfundinum 25. januar 2018, ið fall við fyra atkvøðum fyri og sjeve ímóti.

Fyri atkvøddu: Heðin Mortensen, Bjørghild Djurhuus, Bjørg Dam og Annfinn Brekkstein.

Ímóti atkvøddu: Annika Olsen, Gunnvør Balle, Marin Katrina Frýdal, Jákup Dam, Turid Horn Bogi Andreasen og Bergun Kass.

Síðani varð atkvøtt um tilmælið frá fíggarnevndini 17. januar 2018, ið varð samtykt við sjeve atkvøðum fyri og fyra ímóti.

Fyri atkvøddu: Annika Olsen, Gunnvør Balle, Marin Katrina Frýdal, Jákup Dam, Turid Horn Bogi Andreasen og Bergun Kass.

Ímóti atkvøddu: Heðin Mortensen, Bjørghild Djurhuus, Bjørg Dam og Annfinn Brekkstein



37/18 Útbygging av frítíðarskúlanum á Argjahamri

Viðgjört av	Fundardagur	Málnr.	Journalnr.
1 Mentamálanevndin	10.01.2018	4/18	18/00057-2
2 Mentamálanevndin	28.02.2018	78/18	18/00057-2
3 Figgjarnevndin	28.02.2018	62/18	18/00057-2
4 Býráðsfundur	01.03.2018	37/18	18/00057-2

Upprunin til málið:

Sí niðanfyri

Lýsing av málinum – samandráttur

Víst verður eisini til mál 14/01009 í sambandi við, at fimleikarhøllin er bygd út til nýggja ítróttarhøll á Argjahamri, og at tað í hesum sambandi varð tikin avgerð um at byggja frítíðarskúlan út, tí sum bygningspartar eru teir sambygdir. Talan er um 130 m² stóran rábygning, ið er gørður og innilokaður, men uttan vindeygu og hurðar.

Umsitingin hevur biðið MAP arbeiða víðari við hesari verkætlan við at prosjektera, søkja um byggiloyni og gera eina samlaða kostnaðarmeting at byggja frítíðarskúlan lidnan. Her er í høvuðsheitum talan um timbur-, gólv-, stál-, el-, hvs-, ventilatións- og málaraarbeiði, vindeygu og hurðar, snyrilsstáltrappu til høllina, íroknað ráðgevarakostna, prosjektumsiting og trygging. Sí annars skitsutekning av innrætting.

Umsitingin ætlar at bjóða arbeiðið út í undirhondsboð til høvuðsarbeiðstakararnar Sp/f TG-Verk og Sp/f 10.dec. 2013. TG-Verk kennir til verandi høll á Argjahamri. Sp/f 10.dec. 2013 hevur arbeiðsroyndir við loftshæddini á Hoyvíkshøllini, sum er eitt líknandi arbeiði sum útbyggingin av frítíðarskúlanum.

Á ílguætlanini fyri 2018 eru settar kr. 1,8 mió av til endamálið á kontu 3175 barnaansing.

Lógir, ásetingar o.a.

ABF 06, ABR89

Upplýsingar frá umsitingini

Onnur mál sum kunnu hava týðning fyri málið

14/01009

Møgulig frávik/lættar frá ásetingum

Umhvørvisárin

Viðmerkingar frá øðrum (t.d. deildum, staðbundnum nevndum og myndugleikum)

Skjøl

Yvirlit yvir avleiðingarnar av uppskotinum (set x)

	Fyri Tórshavnar kommunu	Fyri ávís økir í kommununi	Fyri ávísar samfelagsbólkar ella felagsskapir	Fyri vinnuna



Býráðsfundur
01. mars 2018

Blað nr.: 86

Formansins merki:

Umsitingar avleiðingar				
Unhværvis avleiðingar				
Sosíalar avleiðingar				
Fíggarligar/búskaparligar avleiðingar				

Fíggarligar avleiðingar: Ja Nei

Tilmæli:

Trívnaðarstjórinn og leiðarinn fyrir barna- og ungdómsdeildina mæla til at bjóða byggingina av frítíðarskúlan á Argjahamri út eftir omanfyrirstandandi leisti og at geva umsitingini heimild at samráðast um sáttmála at leggja fyrir nevnd til endaliga stöðutakan.

Mentamálaneyvndin 10. januar 2018: Samtykt at taka undir við tilmælinum.

Ískoyti:

Gjört er uppskot til ráðgevaraavtalu við MAP Arkitektar áljóðandi kr. 285.000, ið fevnir m.a. um myndugleikaprojekt, útbjóðingartilfar og skipan av útboði, hævudsprojekt, byggileiðslu, fakeftirlit og garantisyn.

Tíðarætlan fyrir samlaðu verkætlanina er, at myndugleikaprojekt skal vera sent kommununi 1. mars 2018, byggiloyni fáast til vega og útboð til arbeiðstakarar í apríl. Ætlandi verður arbeiðstökusáttmáli latin mentamálaneyvndini í mai, so at byggingin kann byrja í juni. Byggingin skal vera liðug um ársskiftið.

Biðið verður harumframt um at flyta kr. 1.800.000 av íløgukarminum 3175 Barnaansing L00001 til nýggja lögukontu Útbygging Frítíðarskúlanum á Argjahamri.

Tilmæli:

Trívnaðarstjórinn og leiðarinn á barna- og ungdómsdeildini mæla til at góðkenna ráðgevarasáttmálan og at játta kr. 1.800.000 á lögukarmi

Mentamálaneyvndin 28. februar 2018: Samtykt at taka undir við tilmælinum og beina málið í býráðið um fíggarneyvndina.

Fíggarneyvndin 28. februar 2018: Samtykt at taka undir við Mentamálaneyvndini og beina málið í býráðið.

Býráðsfundur 01. mars 2018: Einmælt samtykt.



38/18 Tórsvøllur - vestursíðan

Viðgjørt av	Fundardagur	Málnr.	Journalnr.
1 Fíggjarnevndin	17.02.2016	59/16	16/00962-1
2 Mentamálanevndin	15.06.2016	185/16	16/00962-1
3 Fíggjarnevndin	16.06.2016	244/16	16/00962-1
4 Býráðsfundur	16.06.2016	173/16	16/00962-1
5 Mentamálanevndin	16.06.2016	193/16	16/00962-1
6 Býráðsfundur	02.03.2017	76/17	16/00962-1
7 Mentamálanevndin	22.01.2018	34/18	16/00962-1
8 Fíggjarnevndin	17.01.2018	12/18	16/00962-1
9 Fíggjarnevndin	23.01.2018	27/18	16/00962-1
10 Býráðsfundur	25.01.2018	17/18	16/00962-1
11 Mentamálanevndin	28.02.2018	79/18	16/00962-1
12 Fíggjarnevndin	28.02.2018	63/18	16/00962-1
13 Býráðsfundur	01.03.2018	38/18	16/00962-1

Máslýsing:

Tilmæli:

Fíggjarnevndin 17. februar 2016: Útsett.

Tórsvøllur vestursíða

Tá Tórshavnar kommuna og Fótbóltssamband Føroya í 2010 settu sær fyrri at fáa Tórsvøll til góðkent altjóða stadion, var fyrsta stig at fáa til vega eina heildarætlan, tann sonevndi masterplanurin, sum bæði viðgjørði skipan av øllum ítróttækinum í Gundadali og tørvin á kravdum fasilitetum til sjálvan Tórsvøll sum landsliðsstadion til altjóða kappingar hjá UEFA og FIFA.

Viðurskipti, sum vóru sett á skrá til tess, vóru m.a.:

- At vaksa um sjálvan leikvøllin samsvarandi altjóða krøvum
- At skifta grasvøllin út við altjóða góðkent graslíkið
- At seta upp nýtt ljósannlegg samsvarandi krøvum til sjónvarping av altjóða dystum



- At yvirdekka áskoðaraplássini til tess at reisa verju fyri vindi og regni, og í hesum sambandi at betra um komfort til áskoðararnar
- At avmarka talið av áskoðarum úr 6.440 niður á uml. 5.000
- At reisa nýggjan bygning á suðursíðuni, ið kann brúkast til nógv ymisk endamál bæði ítróttarlíga, vinnulíga og umsitingarlíga
- At skipa stadion við nýggjum inn- og útgongdum, ið lúka altjóða krøv

Útyggingarstigini hava í høvuðsheitum verið hesi:

- Nýtt ljósannlegg 2011
- Grasvøllur skiftur til graslíki 2012
- Suðurtribunan tikin niður og nýggjur bygningur bygdur 2013 – er m.a. høvuðsinngongd til Tórsvøll, umsitingarhøli hjá FSF, og 900 áskoðarapláss undir taki og nýggjum setrum
- Eystara skýlið bygt 2014-2015 – tak yvir áskoðarapláss, nýggj setur, vesi og búðir. Eystara skýlið er bundið saman við bygninginum og áskoðaraplássini á suðurendanum.

Vestara skýlið

Vestara skýlið er framhald av heildarætlanini, har áskoðaraplássini verða dagførd og koma undir tak. Vesturskýlið verður eins og eysturskýlið bygt saman við bygninginum á suðurendanum og skapar sostatt samanhagandi form sum hestaskógur. Tá vesturskýlið er bygt, er tað samært heildarætlanini bert torgið frammanfyri Tórsvølli, sum er eftir.

Verkætlanin við vesturskýlinum fevnir eisini um útbýgging av gamla FSF-húsinum bæði norður- og suðureftir sum liður í, at Tórsvøllur skal røkka ásetingini um “Category 4” leikvøllir, ið er ásetingin fyri leikvøllir til altjóða landsdystir. Í løtuni er Tórsvøllur ein “Category 3” leikvøllur. Til tess at røkka hesum, skulu umklæðingin til spælarar og dómárar betrast, eins og umstøður til dopingkanningar og læknaúm. Umstøður til tíðindafólkini og VIP eru heldur ikki nøktandi.

Hesir nýggju fermetrarnir hava tann vinning umframt, at umklæðingarrúm, vesi og tey almennu økini kunnu eisini brúkast til tiltøk, sum eru í Gundadali, serliga á Niðara vølli, sum harvið fær høliskarmar til taks, ið ikki eru dag.

Á ovastu hædd eru góðir móguleikar fyri fleirnýtluhølum, eitt nú gisting í sambandi við landsliðsvenjingar ella skúla, skrivstovur og kravdar VIP-fasilitetir í sambandi við landsdystir. Til ber at byggja 200 nýggj áskoðarapláss her, so at samlaði áskoðarakapasiteturin á vestursíðuni verður uml. 1.730.

Í stuttum fevnir útbýggingin um hesi høli:

- Veghædd – høli til vaktarhaldið, 2 umklæðingarrúm til dómárar, dopingrúm, 2 nútíðar umklæðingarrúm til liðini, høli til tíðindafundir, mixed zone (fjølmiðlar/leikarar), sum harumframt er foreldralounge móti niðaravølli
- 1. hædd – vesi, arbeiðsrúm hjá tíðindafólkum
- 2. hædd – VIP høli, sölubúðir
- 3. hædd – sonevndar skybox til fleirnýtluendamá, vaktarrúm

Útbýggingin loysir eisini trupulleikan við inngongdum, har áskoðarar í dag mugu inn á vøllin fyri at koma til áskoðaraplássini. Sum heild fer útbýggingin at lætta munandi um fyriskipan av dystum, kappingum og tiltøkum á Tórsvølli. Tey síðstu áskoðaraplássini, gestir og tíðindafólk



koma eisini undir tak. Og ekki minst, at Tórsvöllur verður endaliga liðugur og kann verða ein stoltleiki fyri bæði hævudsstaðin og landið.

Verkætlanaruppskotið er í mai 2016 lagt fyri UEFA at góðkenna.

Ynskið hjá FSF hevur verið, at útbyggingin skuldi verða liðug í september 2018, tá nýggja kappingin Nations League, sum UEFA skipar fyri, fer av bakkastokki. Hesa tíðarætlan ber ikki til at rækka, nú so langt er útlíðið, men mettt verður, at til ber at skipa byggingina soleiðis, at dystir kunnu fyrskipast kortini.

Hendan kappingin verður samstundis sum vanligu EM og HM-undankappingarnar. Hetta kemur eisini at økja um virksemd á Tórsvølli, har tað í miðal fara at vera 5 A-landslíðskappingardystir um árið. Spælt verður tá alt árið, tvs. eisini um veturin, har tað eisini er møguligt við øðrum smærri millumlandakappingum.

Útbyggingin gevur eisini nýggjar og betri møguleikar fyri øðrum virksemd á Tórsvølli, serstakliga størri tiltøk og stadionkonsertir.

Samstarv

Eins og øll tey undanfarnu útbyggingarstigini síðan 2010, er ætlanin at skipa arbeiðið við vesturskýlinum í samstarvi við FSF eisini fíggjarliga.

Gjørt er uppskot til samstarvsavtalu við stóði í avtalunum fyri hini útbyggingarstigini.

Sambært uppskotinum til avtalu verður lagt upp, at byggingi verður skipað í partalagi. Fyribilskostnaðarmeting fyri alt útbyggingarstigið er kr. 98 mió. Lagt er upp til, at hvør parturin rindar helvtina av kostnaðinum, tvs. 50/50, og at gjöldini hjá hvørjum parti fella soleiðis:

2016: FSF kr. 5 mió, TK kr. 5 mió.
2017: FSF kr. 24 mió, TK kr. 8,75 mió
2018: FSF kr. 24 mió, TK kr. 8,75 mió
2019: FSF kr. 5 mió, TK kr. 8,75 mió
2020: TK rindar FSF kr. 8,75 mió
2021: TK rindar FSF kr. 9 mió

FSF hevur góðkent henda leist. Til ber ikki at staðfesta endaliga byggiskostnaðin fyrr enn eftir útboð.

Tíðarætlan yvirskipað:

- Juli-desember 2016 – projektering
- Januar 2017 – útboð
- Februar 2017 – uppstartur og partalag
- Februar-desember 2017 – stig 1: fundamentir, stuðlamúrar, lendisarbeði, betong, vegur og stál
- Januar-august 2018 – stig 2: Stál, stálsperur og polycarbonate
- August 2018-august 2019 – stig 3: Komplettering, innleggingar og stólar.

Í avtaluppskotinum verður, sum omanfyri nevnt, lagt upp til bygging av vestursíðuni í partalagssamstarvi. Harumframt, at skipanin við stýrisbólki millum TK og FSF um Tórsvallarbyggingina verður at halda fram, á sama hátt hævudsráðgevin.



Til tess at fáa fyrireikað, prosjekterað og bjóða arbeiðið út verður mettt neyðugt við játtan frá kommununi uppá kr. 5 mió í 2016 og samsvarandi kr. 5 mió frá FSF.

Sambært dagførdu íløguaætlanini fyri 2016 eru settar kr. 5 mió av til Tórsvøll.

Tilmæli:

Trivnaðarstjórin og tekniski stjórin mæla til at samtykkja uppskot til samstarvsavtalu við FSF um at gera yvirdekking yvir tribunir á vestarasíðu á Tórsvølli og út- og umbygging av verandi bygningi har. Mælt verður eisini til at játta kr. 5 mió av íløguaætlanini 2027 5775 Ítróttaranlegg til fyrireiking, projekting og útboð.

Mentamálanevndin 15. juni 2016: Útsett.

Mentamálanevndin 16. juni 2016: Ein meiriluti, Helena Dam á Neystabø, Tróndur Sigurðsson, Sigrun Mohr og Halla Samulensen, samtykti at taka undir við fyriliggjandi avtalu millum TK og FSF, við teirri treyt, at tær upphæddirnar sum eru nevndar í avtaluni eru endaligar fyri TK, eisini um verkætlanin verður dýrari, men at útreiðslubýtið verður 50/50 um verkætlanin verður bíligari enn mettt.

Ein minniluti, Jógvan Arge, tekur ikki undir við avtaluni vegna ov stóran iva um veruliga byggikostnaðin fyri hetta byggistigið.

Ískoyti:

Sambært fyriliggjandi uppskoti til avtalu millum TK og FSF fella gjøldini hjá hvørjum parti soleiðis í sambandi við verkætlanina:

2016: FSF 5 mió kr, TK 5,0 mió kr.
2017: FSF 26,25 mió kr, TK 5,0 mió kr.
2018: FSF 26,25 mió kr, TK 6,0 mió kr.
2019: FSF 7,25 mió kr, TK 6,0 mió kr.
2020: TK rindar FSF 6,5 mió kr.
2021: TK rindar FSF 6,5 mió kr.
2022: TK rindar FSF 7,0 mió kr.
2023: TK rindar FSF 7,0 mió kr.

Fíggarnevdin 16. juni 2016: Ein meiriluti Heðin Mortensen, Tróndur Sigurðsson, Sjúrdur Olsen og Annfinn Brekkstein, samtykti at taka undir við mentamálanevndini treytað av, at ognar- og ábyrgdarbýtið millum TK og FSF á vestursíðuni verður tikið upp til nærri støðutakan. Málið beint í býráðið.

Ein minniluti, Jógvan Arge, vísir til sína støðutakan í mentamálanevndini.

Býráðsfundur 16. juni 2016: Samtykt við 10 atkvøðum fyri, og tveimum ímóti at taka undir við tilmælinum frá meirilutanum í fíggarnevdini. Ein býráðslimur greiddi ikki atkvøðu.

Tey, ið atkvøddu fyri, vóru: Heðin Mortensen, Elin Lindenskov, Bjørghild Djurhuus, Helena Dam á Neystabø, Sigrún Mohr, Tróndur Sigurðsson, Halla Samuelsen, Bogi Andreasen, Annfinn Brekkstein og Sjúrdur Olsen.

Ímóti atkvøddu: Jákup Dam og Marin Katrina Frýdal.

Jógvan Arge greiddi ikki atkvøðu.



Ískoyti:

Ymsu byggistigini á Tórsvølli farnu 6-7 árinu eru gjørd í samstarvi millum kommununa og Fótboldtssambandið. Í sambandi við undanfarnu byggingar hava umboð fyri býráðið verið tilnevnd í stýrisbólki, har eisini umboð fyri Fótboldtssambandið sita. Sambært avtaluni við Fótboldtssambandið um vestursíðuna er ætlanin, at byggingin verður skipað í partalagi.

Tilmæli:

Trivnaðarstjórin og tekniski stjóran mæla til at tilnevna tvey umboð fyri býráðið í stýrisbólkin fyri byggingina av Tórsvølli.

Býráðsfundur 02. mars 2017: Vald vórðu Annika Olsen, Bogi Andreasen og Heðin Mortensen.

Ískoyti:

Tekstur kemur.

Fíggarnevndin 17. januar 2018: Útsett.

Ískoyti:

Lisitatióin uppá bygging av tribunum og bygnigni á vestursíðuni á Tórsvølli var 31. august 2017. J&K Petersen hevði lægsta boð kr. 88.499.385 handverkaráútreiðslur. Samráðst hevur síðani verið við arbeiðstakaran um tilboðið.

Harumframt er hetta tíðarskeiðið arbeið nærri við konstruktiónspartinum, har tað í mun til útbjóðingartilfarið er farið frá upprunaligu loysnini við betongveggi niður á hellu millum Tórsvøll og Niðara vøll til spunsvegg, sum mett verður er ein tryggari loysn. Gjærdar eru í hesum sambandi neyvari dýpdarkanningar. Har tað er djúpast eru 7,5 metrar. Spunsveggirnir verða slidnir niður eins og kent er frá havnagerð, og so verður stoypt í erva og harfrá bygt fast í sjálvst skýlið.

Staðfesta dýpdin niður á hellu og spunsveggirnir hava gjørt verkætlanina dýrari. Gjøgnumgongd hevur somuleiðis verið við ymisku fakini saman við høvuðsarbeiðstakara við tí endamáli at fáa prísini niður. Eftir hesar broytingar og samráðing eru handverkaráútreiðslurnar kr. 90.325.687.

Samlaður kostnaður íroknað byggiharraútreiðslur, ráðgeving, innbúgv, reinsiverk v.m. er kr. 118.569.663.

Við støði í hesum kostnaðinum er gjørt nýtt uppskot til samstarvsavtalu við Fótboldtssamband Føroya um bygging av vestursíðuni, har útreiðslukarmurin er kr. 118,5 mió, og har báðir partar rinda kr. hvør sín helming tó soleiðis, at parturin hjá Tórshavnar kommunu er í mesta lagi kr. 59,285 mió.

Áður eru játtaðar kr. 10 mió til verkætlanina árinu 2016 og 2017. Fíggartørvurin hjá kommununi er sostatt kr. 49,285 mió, sum sambært uppskotinum til samstarvsavtalu við Fótboldtssambandi Føroya verður at fígga yvir ílguætlanina árinu 2019-2025 soleiðis:

2019 kr. 6,000 mió



Býráðsfundur
01. mars 2018

Blað nr.: 92

Formansins merki:

2020	kr. 8,500	mió
2021	kr. 8,500	mió
2022	kr. 9,000	mió
2023	kr. 7,500	mió
2024	kr. 8,000	mió
2025	kr. 1,785	mió
<hr/>		
	kr. 49,285	mió

Sambært tíðarætlanini verður byggingin liðug í oktober 2020. Byggingin verður eins og undanfarna byggistig skipað í partalagi. Umframt partalagssáttmála skal støða takast til høvuðsarbeiðstøkusáttmála við J&K Petersen, samstarvsavtalu við Fótíbóltssamband Føroya og fígging.

Býráðið samtykti 16. juni 2016, at ognar- og ábyrgdarbýtið millum Tórshavnar kommunu og Fótíbóltssamband Føroya verður tikið upp til nærri støðutakan. Upplýsast skal, at ítøkilig uppskot er gjørt um slíkt býti, harundir uppskot um rakstrar- og samstarvsavtalu fyri Tórsvøll. Uppskotið verður lagt til politiska viðgerð í mentamálanevndini á fundinum í mars.

Tilmæli:

Trivnaðarstjórin og mentamálaleiðarin mæla til at:

- Góðkenna uppskotið til partalagssáttmála
- Góðkenna uppskotið til høvuðsarbeiðstakarasáttmála
- Góðkenna uppskotið til samstarvsavtalu við Fótíbóltssamband Føroya
- At játta kr. 5 mió av tøkum løgukarmi 2017 konta 5775 Ítróttaranlegg L00001 til løgukontu 5775 L57026 Tórsvøllur vestursíðan
- At játta í alt kr. 49,285 mió á iløguætlanini fyri 2019-2025 samsvarandi samstarvsavtaluni við Fótíbóltssamband Føroya,

og at beina málið í býráðið um fíggingarnevndina.

Mentamálanevndin 22. januar 2018: Samtykt at taka undir við tilmælinum og beina málið í býráðið um fíggingarnevndina.

Ískoyti:

Komið er eftir, at upphæddin, ið kommunan skal rinda, í málslýsingin er uttan mvg. Við mvg er upphæddin kr. 62,990 mió, fíggiartørvurni tó 52,990. Býtið í yvir ár verður so hetta:

2019	kr. 6,000	mió
2020	kr. 8,500	mió
2021	kr. 8,500	mió
2022	kr. 9,000	mió
2023	kr. 7,500	mió
2024	kr. 8,000	mió
2025	kr. 5,490	mió
<hr/>		
	kr. 52,990	mió



Tilmæli:

Trivnaðarstjórin vísir til tilmælið omanfyri við teirri broyting, at játtaðar verða í alt kr. 52,990 mió á iløguætlanini fyri 2019-2025.

Fíggarnevndin 23. januar 2018: Samtykt at taka undir við tilmælinum og beina málið í býráðið.

Býráðsfundur 25. januar 2018: Einmælt samtykt.

Ískoyti:

Á fundi 25. januar 2018 samtykti býráðið at góðkenna uppskot til partalagssáttmála, at góðkenna uppskot til høvuðsarbeiðstakarasáttmála, og at góðkenna uppskot til samstarvsavtalu við Fótballtssamband Føroya, og í hesum sambandi at játta kr. 62,990 mió íroknað kommunalt mvg til byggingina av vestursíðuni á Tórsvølli.

Eftir hesa býráðssamtykt hevur FSF boðað kommununi frá samtykt í starvsnevnd FSF's um, at FSF vil broyta byggiverkætlanina soleiðis, at verandi FSF-hús á vestursíðuni ikki verður út- og umbyggt sum ætlað, men ístaðin verður tikið niður og at nýtt hús verður bygt upp aftur á staðnum.

Endamálið við hesi broyting er at fáa eina betri bygging bæði viðvíkjandi innrætting og funktiónum. Fyrimunur er eisini, at hæddirnar á vestursíðuni verða bundnar saman við suðurendan í somu linju, tí meðan verandi bygningur hevur fýra hæddir, verður tann nýggi at hava trýggjar hæddir eins og suðurendin.

Harumframt minkar broytta ætlanin munandi um váðan í byggingini serliga við atlitum at avbjóðandi lendum.

Fótballtssambandið hevur í hesum sambandi boðað kommununi frá, at mettur meirkostnaður fyri hesa ætlan er kr. 25,0 mió, og at Fótballtssambandið sjálvt vil fígga henda meirkostnað. Fíggarligi parturin hjá Fótballtssambandinum av samlaðu byggingini á vestursíðuni verður eftir hesum uml. kr. 84,3 mió.

Hetta merkir tó, at verkætlanin er ikki heilt tann sama, sum býráðið samtykti á síðsta fundi út frá fyriliggjandi skjølum.

Í sambandi við fyrireikingarnar at prosjektera vestursíðuna varð henda ætlan at byggja nýtt hús heldur enn at út- og umbyggja verandi hús viðgjørd. Semja var um, at hetta er ein uppá allar mátar betri loysn, men hon kundi ikki fremjast innanfyri tann fíggarjarkarm, ið verkætlanin tá hevði.

Nú Fótballtssambandið hevur samtykt at fígga hesa broyting, verður mælt býráðnum til at broyta verkætlanina soleiðis sum lýst omanfyri, harundir at broyta tilhoyrandi partalagssáttmálan, høvuðsarbeiðstakarasáttmálan og samstarvsavtaluna við Fótballtssambandið, men har játtanin hjá kommununi framhaldandi verður ikki hægri enn tær kr. 62,990 mió íroknað mvg, sum longu eru játtaðar.

Tilmæli:



Býráðsfundur
01. mars 2018

Blað nr.: 94

Formansins merki:

Trivnaðarstjórinn og mentamálaleiðarin mæla býráðnum til at samtykkja verkætlanina soleiðis broytt og at tilhoyrandi skjøl – partalagssáttmáli, høvuðsarbeiðstakarasáttmáli og samstarvsavtala við Fótþóttssambandið verða broytt samsvarandi. Harumframt verður mælt til at staðfesta, at játtanin hjá kommununi til byggiverkætlanina á vestursíðuni á Tórsvølli framhaldandi verður ikki hægri enn tær kr. 62,990 mió íroknað mvg, sum longu eru játtaðar.

Mentamálanevndin 28. februar 2018: Samtykt at taka undir við tilmælinum og beina málið í býráðið um fíggjarnevndina.

Fíggjarnevndin 28. februar 2018: Samtykt at taka undir við Mentamálanevndini og beina málið í býráðið.

Býráðsfundur 01. mars 2018: Einmælt samtykt.



39/18 Forkanningar : Nýtt tyrvingarpláss (2003-2242)

Viðgjört av	Fundardagur	Málnr.	Journalnr.
1 Náttúru- og umhvörvisnevndin	01.06.2016	40/16	16/02171-45
2 Fíggjarnevndin	08.06.2016	219/16	16/02171-45
3 Býráðsfundur	12.09.2016	208/16	16/02171-45
4 Býráðsfundur	26.01.2017	54/17	16/02171-45
5 Býráðsfundur	02.03.2017	78/17	16/02171-45
6 Náttúru- og umhvörvisnevndin	08.02.2018	5/18	16/02171-45
7 Fíggjarnevndin	21.02.2018	39/18	16/02171-45
8 Býráðsfundur	01.03.2018	39/18	16/02171-45

Málslýsing:

Víst verður til mál 2003-0915 um tyrvingarplássið í Húsahaga. Tyrvingarplássið í Húsahaga verður fult um fá ár, og neyðugt er við drúgvum fyrireikingum, áðrenn annað øki kann takast í nýtslu sum tyrvingarpláss.

Umsitingin hefur í hesum sambandi, saman við ráðgevandi verkfrøðingunum sp/f Martin E. Leo, gjørt eina forkanning, ið er ætlað at vera grundarlag undir eini verkætlan um nýtt tyrvingarpláss, j.nr. 200302242-3-SG.

Í forkanningini verða nevndir ymsir møguleikar fyri nýggjum tyrvingarplássi, t.d. grótbrotini á Glyvursnesi, í Hundsarabotni og á Sundi.

Viðmerkingar frá umsitingini:

Út frá kanningini verður mett, at skilabest er at arbeiða víðari við tveimum møguleikum, ávíkavist Glyvursnesi og Hundsarabotni. Eisini eigur at verða kannað um og í hvønn mun IRF er sinnað at samstarva við Tórshavnar kommunu um nýtt tyrvingarpláss.

Tilmæli:

Tekniski stjórin mælir til, at neyvari kanningar verða gjørdar av ávíkavist Glyvursnesi og Hundsarabotni sum tyrvingarpláss, herundir kostnaðarmetingar av neyðugum ílögum og rakstrarútreiðslum, at leggja fyri nevndina.

Tekniski stjórin mælir samstundis til at avsettar verða kr. 500.000,00 til projektering.

Heilsu- og umhvörvisnevndin 9. desember 2003: Samtykt at taka undir við tilmælinum hjá tekniska stjóranum.

Eisini samtykt at umsitingin útgreinar tørvin á betri reinsiútbúnað enn tað, ið nú verður brúkt, og kostnaðin av hesum.

Ískoyti:

Ráðgevandi verkfrøðingafelagið sp/f Martin E. Leo hava saman við donsku ráðg. verkfr. fyrirkuni Rambøll A/S, gjørt nærri kanningar (Notat, dagfest 15. apríl 2004, j. nr. 200302242-8). Hesi pláss eru tikin við í kanningina:

- 1 Grótbrotið á Glyvursnesi
- 2 Grótbrotið í Hundsarabotni
- 3 Útbygging í Húsahaganum.



Í hesum sambandi er gjörda arbeiðið grundað á hesi viðurskifti:

- 4 Ávirkan á landslag og bústaðir.
- 5 Ávirkan á áir og firðir.
- 6 Nýtsla av økinum og náttúruilfeingi.
- 7 Atkomuviðurskifti og flutningsfrástøða.

T.v.s. at tað í fyrsta umfari ikki beinleiðis verður tikin støða til plásstørv, rakstrarútreiðslur, funktión, reinsiatgerð, fyribils kostnaðarmeting v.m.. Tó bendir alt á sambært forkanningini, at viðv. plásstørv, er Glyvursnes eisini best egnaða staðið.

Niðurstøðan í kanningini er, at eitt tyrvingarpláss, sum bæði tekniskt og umhvørvisliga verður mettt at vera ein tíðarhóskandi loysn, við fyrimuni kann staðsetast í grótbrotinum á Glyvursnesi.

Vísandi til forkanning og kanningar, sum eru gjørdar á teimum nevndu støðunum saman við Rambøll A/S, mælir ráðgevandi verkfrøðingafelagið Sp/F Martin E. Leo til, at nýggja tyrvingarøkið verður í grótbrotinum á Glyvursnesi.

Tilmæli:

Vísandi til umrøddu kanning og tilmæli frá ráðgevuunum, mælir tekniski stjórin til, at grótbrotið á Glyvursnesi verður valt til nýtt tyrvingarpláss. Víðari verður mælt til at gera projektuppskot við tekniskari/búskaparligari greining av:

- 8 Ruskmongdum/livitið
- 9 Innrætting av økinum
- 10 Val av geologiskari verju
- 11 Uppsamling og reinsing av frárenning frá økinum
- 12 Gerð av kostnaðarmeting og tíðarætlan

Eisini verður mælt til:

- at søkt verður um prinsipiella umhvørvisgóðkenning av økinum, tá ið neyðugt umsóknartilfar fyriliggur.
- at kannað verður um friðingarmyndugleikarnir skulu geva loyvi sambært náttúrufriðingarlógini og um so er, at søkt verður um loyvi.
- at heitt verður á fíggarnevndina um at útvega lendi.
- at heitt verður á byggi- og býarskipanarnevndina um at gera neyðugu broytingarnar í byggisamtyktini og at avseta økið til tyrvingarpláss.
- at heitt verður á teknisku nevnd um at dagføra vegasambandi soleiðis, at tað verður hóskandi til regluliga tunga ferðslu.

Heilsu- og umhvørvisnevndin 19. mai 2004: Nevndin samtykti at umsitingin kannar møguleikan fyri at finna annað øki til tyrvingarpláss enn Glyvursnes.

Ískoyti:

Umsitingin hevur saman við Ráðgevandi verkfrøðingafelagnum sp/f Martin E. Leo og Rambøll kanna aðrar møguleikar fyri tyrvingarplássi. Í hesum umfari eru hesi støð kannað:

- 13 Grótbrotið á Sundi.
- 14 Økið sunnan fyri Glyvursnes, í Glyvurshaganum.
- 15 Økið við gomlu sildaverkssmiðjuna, sunnan fyri Velbastað.
- 16 Grótbrotið á Glyvursnesi – enn einaferð.
- 17 Fossdalur norðan fyri Velbastað.



Niðurstøðan er, at av teimum higartil kannaðu økjunum er Grótbrotið á Glyvursnesi bæði umhvørvisliga, tekniskt og tá hugsað verður um nýtslutíðina best eignaða øki. Víst verður annars til niðurstøðuna og raðfestingina í hjálagda notati.

Tilmæli:

Tekniski stjórin heldur fast um tilmælið til seinasta fundin hin 19. mai 2004.

Heilsu- og umhvørvisnevndin 23. juni 2004: Ein meiriluti, Høgni Mikkelsen, Schumann Hjaltalin og Tórfinn Smith, samtykti at taka undir við tilmælinum hjá tekniska stjóranum.

Ein minniluti, Beate L. Samuelsen, tók ikki undir við tilmælinum.

Ein annar minniluti, Hildur Eyðunsdóttir, krevur málið fyri býráðið.

Býráðið 2. september 2004: Atkvøtt var um minnilutatilmælið frá Beate L. Samuelsen um at beina málið í heilsu- og umhvørvisnevndina sum var samtykt við 9-1 atkvøðum.

Fyri atkvøddu Beate L. Samuelsen, Sjúrdur Olsen, Schumann Hjaltalin, Høgni Mikkelsen, Jákup S. Joensen, Heðin Mortensen, Jan Christiansen, Elin Lindenskov og Hildur Eyðunsdóttir. Ímóti atkvøddi Leivur Hansen.

Heilsu- og umhvørvisnevndin 9. september 2004: Umsitingin arbeiðir víðari við málinum.

Ískoyti:

Ole Michaelsen frá Rambøll, ið er serkønur innan tyrvingarpláss, og sum saman við Sp/F Martin E. Leo hevur gjørt forkanningarnar í málinum, hevur framløgu um evnið.

Heilsu- og umhvørvisnevndin 3. februar 2005: Kunnað var um málið.

Heilsu- og umhvørvisnevndin 14. september 2006: Nevndin samtykti at heita á umsitingina um at útvega ítøkiligari upplýsingar fyri útvegan og rakstur av tyrvingarplássi á Sundi samanbórið við tyrvingarpláss á Glyvursnesi og at umsitingin kannar móguleika fyri íbinding í landsvegin á Sundi at leggja fyri nevndina á næstkomandi fundi.

Ískoyti:

Umsitingin hevur saman við ráðgeva útvegað fleiri upplýsingar fyri útvegan og rakstur av tyrvingarplássi á Sundi samanbórið við tyrvingarpláss á Glyvursnesi.

Heilsu- og umhvørvisnevndin 7. desember 2006: Ein minniluti, Beate L. Samuelsen og Marin Katrina Frýdal, mælir til at nýta økið á Sundi til tyrvingarpláss.

Ein annar minniluti, Jan Christiansen, mælir til at nýta økið á Glyvursnesi til tyrvingarpláss og vísir til tilmælið frá tekniska stjóranum til fundin í nevndini tann 19. mai 2004.

Ein triði minniluti, Katrin Dahl Jakobsen og Hildur Eyðunsdóttir, tekur støðu á býráðsfundi.

Ein samd nevnd mælir til at beina málið í byggi-og býarskipanarnevndina.

Byggi- og býarskipanarnevndin 11. desember 2006: Nevndin samtykti at kanna aðrar móguleikar fyri staðseting av tyrvingarplássi at leggja fyri nevndina á komandi fundi.

Tekniska nevnd 13. desember 2006: Málið tikið av skrá.



Ískoyti:

Umsitingin hefur sambært nevdarsamtykt frá 11. des. 2006 kannað aðrar möguleikar fyrir staðseting av tyrvingarplássi. Notat fyririggur í málinum, sum tekur útgangsstøði í nýggjum tyrvingarplássi á økinum við Lambafelli.

Býarverkfrøðingurin kemur at greiða frá uppskotinum og kemur við tilmæli til fundin.

Tilmæli:

Tekniski stjórin og býararkitekturin mæla til, at Glyvursnes bæði fíggjarliga, umhvørvisliga og í mun til livitíð er skilabesta loysnin, og vísa tí til tilmælið til fundin 19. mai 2004, ið er soljóðandi:

Vísandi til umrøddu kanning og tilmæli frá ráðgevnunum, mælir tekniski stjórin til, at grótbrotið á Glyvursnesi verður valt til nýtt tyrvingarpláss. Víðari verður mælt til at gera projektuppskot við tekniskari/búskaparligari greining av:

- 18 Ruskmongdum/livitíð.
- 19 Innrætting av økinum.
- 20 Val av geologiskari verju.
- 21 Uppsamling og reinsing av frárenning frá økinum.
- 22 Gerð av kostnaðarmeting og tíðarætlan.

Eisini verður mælt til:

- at søkt verður um prinsipiella umhvørvisgóðkenning av økinum, tá ið neyðugt umsóknartilfar fyririggur.
- at kannað verður um friðingarmyndugleikarnir skulu geva loyvi sambært náttúrufriðingarlógini og um so er, at søkt verður um loyvi.
- at heitt verður á fíggjarnevndina um at útvega lendi.
- at heitt verður á byggi- og býarskipanarnevndina um at gera neyðugu broytingarnar í byggisamtyktini og at avseta økið til tyrvingarpláss.
- at heitt verður á teknisku nevnd um at dagføra vegasambandi soleiðis, at tað verður hóskandi til regluliga tunga ferðslu.

Byggi- og býarskipanarnevndin tann 5. februar 2007: Nevndin samtykti at taka undir við tilmælinum.

Ein meiriluti, Jógvan Arge, Elin Lindenskov, Bjarti Mohr og Leivur Hansen, samtykti at taka undir við tilmælinum og mæla í hesum viðfangi staðiliga til at skundað verður undir Glyvursvegin og brúnna úm Sandá.

Ein minniluti: Sjúrdur Olsen, tekur ikki undir við ætlanini, soleingi nýggj brúgv og Glyvursvegurin ikki er gjørd.

Tilmæli:

Vísandi til tilmælið og til samtyktina í byggi- og býarskipanarnevndini 5. februar 2007 mæla kommunustjórin, tekniski stjórin, býarverkfrøðingurin og býararkitekturin til, at fíggjarnevndin:

- 1 ger avtalu við Búnaðarstovuna og festaran um útvegan ella leigu av lendum
- 2 áleggur teknisku umsitingini at bjóða út prosjekteringsarbeiðið fyrri sjálvtt tyrvingarplássið millum føroyskar og útlenskar ráðgevarar at leggja fyrri nevndina aftur
- 3 játtar pening til forprosjekt fyrri tyrvingarplássið - fyrbils mett til kr. 700.000 at fíggja av íløgum fyrri 2007



- 4 at heitt verður á fíggarnevdina um at játtað pening til dagføring av vegasambandi, soleiðis at tað verður hóskandi til regluliga tunga ferðslu - fyribils mett til kr. 1.000.000, at fígga av íløgum fyri 2007

Fíggarnevndin 16. februar 2007: Samtykt at taka undir við tilmælinum.
Eisini samtykt at mæla býráðnum til at játta kr. 1.700.000 av íløgum.

Heilsu- og umhvørvisnevndin 20. februar 2007: Kunnað varð um málið.

Býráðið 22. februar 2007: Atkvøtt varð um tilmælið frá fíggarnevndini, ið varð samtykt við 9 atkvøðum fyri og 3 ímóti.

Fyri atkvøddu: Heðin Mortensen, Jógvan Arge, Hildur Eyðunsdóttir, Marin Katrina Frýdal, Katrin Dahl Jakobsen, Elin Lindenskov, Bjarti Mohr, Høgni Mikkelsen og Jan Christiansen

Ímóti atkvøddu: Annika Olsen, Beate L. Samuelsen og Sjúrdur Olsen.

Tilmæli:

Vísandi til at tað krevur ov nógva umsitingarlíga orku at fyrireika útbjóðingartilfar til ráðgeva smb. punkt 2 í omanfyri standandi tilmæli, mæla tekniski stjórin og býarverkfrøðingurin til, at heitt verður á ráðgevandi fyrirkvæm Rambøll um at gera byggiskrá og projekteringsarbeiðið fyri tyrvingarplássið.

Heilsu- og umhvørvisnevndin 19. juni 2007: Nevndin samtykti at taka undir við tilmælinum hjá tekniska stjóranum og býarverkfrøðinginum, og at beina málið um fíggarnevdina í býráðið.

Fíggarnevndin 21. juni 2007: Samtykt at mæla býráðnum til at taka undir við tilmælinum hjá heilsu- og umhvørvisnevndini.

Býráðið 21. juni 2007: Atkvøtt varð um tilmælið frá fíggarnevndini, ið varð samtykt við 10 atkvøðum fyri og 3 ímóti.

Fyri atkvøddu: Heðin Mortensen, Jógvan Arge, Leivur Hansen, Hildur Eyðunsdóttir, Marin Katrina Frýdal, Katrin Dahl Jakobsen, Elin Lindenskov, Bjarti Mohr, Høgni Mikkelsen og Jan Christiansen.

Ímóti atkvøddu: Annika Olsen, Beate L. Samuelsen og Sjúrdur Olsen

Ískoyti:

Bygginevnd varð vald í 2008 og sótu hesi í nevndini: Elin Lindenskov, Jan Christiansen, Annika Berg (seinni Súni Christiansen), Boði Haraldson, Kári Finnsson og Tina Johannesen.

Bygginevndin heitti 25. november í 2010 á leiðsluna um at fáa ognarviðurskiftini í rættlag og samstundis avgjörði bygginevndin at leggja arbeiðið niður fyribils, til ognarviðurskiftini vóru komin upp á pláss.

Heilsu- og umhvørvisnevndin hevði málið aftur til viðgerðar í 2010, har nevndin tann 23. november samtykti (j.nr. 14/00380-28): Vísandi til at málið er av alstórum týðningi og hevur skund, samtykti nevndin at heita á borgarstjóran, um at taka málið upp við Innlendismálaráðið beinanvegin, fyri at fáa greiðu á ognarviðurskiftunum í grótbrotinum.



Tilfar sum gjørt í sambandi við fremjan av ætlanini er m.a.:

1. Skitsuprojekt, dagfest februar 2008 frá Rambøll
2. Miljøvurdering, dagfest mars 2010 frá Rambøll
3. Projekt av "kloakk út á sjógv", frá PB Consult

Ognarviðurskiftini eru enn ikki komin upp á pláss.

Seinastu árin er nógv tilfar koyrt inn á økið, serliga er tað tilfar frá arbeiðinum at gera Glyvursvegin, sum fyllir nógv. Hetta broytir fortreytirnar fyri tí arbeiðinum sum er gjørt, serliga viðvíkjandi skipan av økinum.

Verandi tyrvingarpláss í Húsahaganum er um at verða fult, soleiðis at kommunan innan stutta tíð skal hava útvegað annað tyrvingarpláss.

Neyðugt verður eisini at gera vegasambandi til øki á Glyvursnesi soleiðis, at tað er egnað til tunga ferðslu.

Viðmerkjast skal, at aðrar ætlanir hava verið við økinum á Glyvursnesi, herundir golfvøllurin, men eru hesar ikki tiknar við í hesa málslýsing.

Tilmæli:

Tekniski stjórin, leiðarin á kommunalu brennistøðini og leiðarin á byggi- og umhvørvisdeildini mæla til:

- at kommunan beinanvegin tekur stig til at fáa ognarviðurskiftini upp á pláss, soleiðis at tyrvingarpláss kann gerast í grótbrotinum á Glyvursnesi
- at bygginevnd verður sett.
- at kannað verður hvønn týdning tað hevur fyri ætlanina, at nýtt grótbrot skal gerast í sambandi við nýggju havnaútbyggingina.
- at verandi projekttilfar o.a. verður dagført og tillagað verandi støðu, herundir eisini neyðug myndugleikaloyvi.
- at tað sum er eftir av játtaðum íløgum til nýtt tyrvingarpláss, íalt kr. 800.000, verður nýtt til dagføring av projekttilfari o.a.

Náttúru- og umhvørvisnevndin 01. juni 2016: Samtykt at taka undir við tilmælinum og at atlit verða tikin til ætlanina at leggja ein golfvøll á økinum. Málið verður beint í fíggjarnevndina í sambandi við ognarviðurskiftini.

Fíggjarnevndin 08. juni 2016: Samtykt at taka undir við tilmælinum viðv. ognarviðurskiftunum.

Ískoyti:

Kommunustjórin og tekniski stjóri mæla býráðnum til at velja bygginevnd til tyrvingarplássið.

Býráðsfundur 12. september 2016: Einmælt samtykt at velja Sigrun Mohr og Marin Katrinu Frýdal í bygginevndina.

Ískoyti:

Í sambandi við at heilsu og umhvørvisnevndin er umskipað, skulu nýggj umboð veljast í bygginevndina.



Byráðsfundur
01. mars 2018

Blað nr.: 101

Formansins merki:

Tilmæli:

Kommunustjórinn mælir býráðnum til at velja tveir limir í bygginevndina.

Býráðsfundur 26. januar 2017: Tikið av skrá.

Býráðsfundur 02. mars 2017: Vald vórðu Turið Horn og Heðin Mortensen.

Ískoyti:

Nú arbeitt verður við einari felags loysn fyri tyrving, saman við IRF, skal støða takast til um arbeiðið, at fyrireika nýtt tyrvingarpláss á Glyvursnesi, skal halda fram ella bíða til avgerð er tikin til møguligt samstarv við IRF.

Náttúru- og umhvørvisnevndin 08. februar 2018: Samtykt at mæla býráðnum til at arbeiðið verður lagt stilt, til endalig avgerð er tikin um staðseting.

Fíggjarnevndin 21. februar 2018: Samtykt at taka undir við náttúru- og umhvørvisnevndini.

Býráðsfundur 01. mars 2018: Samtykt við 10 atkvøðum fyri, ongar ímóti og ein atkvøða var blonk.

Fyri atkvøddu: Annika Olsen, Marin Katrina Frýdal, Jákup Dam, Turið Horn, Bogi Andreasen, Bergun Kass, Bjørg Dam, Bjørghild Djurhuus, Heðin Mortensen, Gunvør Balle.

Blankt atkvøddi: Annfinn Brekkstein.



40/18 Nýtt tyrvingarpláss : Samstarv við IRF

Viðgjørt av	Fundardagur	Málnr.	Journalnr.
1 Náttúru- og umhvørvisnevndin	05.10.2017	48/17	17/03122-25
2 Náttúru- og umhvørvisnevndin	30.11.2017	65/17	17/03122-25
3 Fíggjarnevndin	14.12.2017	329/17	17/03122-25
4 Býráðsfundur	14.12.2017	318/17	17/03122-25
5 Náttúru- og umhvørvisnevndin	08.02.2018	6/18	17/03122-25
6 Fíggjarnevndin	21.02.2018	40/18	17/03122-25
7 Býráðsfundur	01.03.2018	40/18	17/03122-25

Málslýsing:

Umsitingarnar hjá IRF og Tórshavnar kommunu hava síðani tíðliga í summar arbeitt við at kanna møguleikan fyri at samstarva um tyrvingarpláss. IRF hevur fyri stuttari tíð síðani tikið í nýtslu eitt nýtt tyrvingarpláss í Trøllavík í Suðuroy, sum IRF ætlaði at nýta til at tyrva óbrennbært burturkast, undantikið øsku, á frá øllum IRF økinum. Í fyrstu atløgu var talan um at nýta hetta plássið til tyrviburturkast úr Tórshavn eisini, men tað varð skjótt greitt, at samlaðu nøgdin var ov stórar til at tað loysti seg at flyta tær suður um fjørð.

IRF fór tí at kanna møguleikan fyri at leggja tyrvingarpláss norðanfjørðs. Eitt uppskot er Junkarahagan í Kvívík, har tyrvingarpláss hevur verið í mong ár, men sum er um at verða avriggað. Kommunala Brennistøðin hevur síðani verið við í tilgongdini í at kanna/fyrireika tyrvingarpláss í Kvívík. Nevnast skal, at formlig loyvi frá eigarum, kommunu og myndugleikum er ikki útvegað enn, men mettt verður, at av tí at har hevur ligið eitt tyrvingarpláss í mong ár, verður lutfalsliga einfalt at fáa neyðugt loyvir á hesum stað.

Plássið skal eftir ætlan ikki nýtast til mold og annan reinan avgrevstur, tí tilíkt virksemi liggur hjá hvørjari einstakari kommunu og ikki hjá IRF. Sostatt verður framhaldandi neyðugt hjá Tórshavnar kommunu at hava pláss til mold og avgrevstur, tí hetta er krav sambært lóg.

IRF hevur heitt á PB Consult um at gera tekniskar fyrireikingar, t.e. byggiprogramm, projektuppskot og kostnaðarmeting.

Seinasta kostnaðarmetingin dagfest 18/8-17 er áljóðandi 46,2 mió. Men síðani eru ymsar tillagingar gjørdar í innrættingini, sum væntandi viðføra ein minni kostnað.

Tosað hevur verið um eitt samstarvsmodell, har IRF stendur fyri at byggja og reka tyrvingarplássið, og at Tórshavnar kommuna ger nýtslu av plássinum til sitt tyrviburturkast, og eisini ávísir hetta tyrvingarplássið til tað vinnuliga tyrviburturkastið. Alt tyrviburturkast, sum kemur til tyrvingarplássið, verður gjaldsskyldugt, og rindað verður ein ávísur kostnaður pr. rúmmetur, soleiðis at allur íløgu- og rakstrarkostnaður verður goldin við gjøldum fyri burturkast, sum kemur til plássið. Tó verður helst eisini neyðugt, at báðir partar, t.e. IRF og Tórshavnar kommuna, veðhalda fyri hvør sínum parti av lántøkuni og rakstrinum, um tað skuldi hent, at inntøkurnar svíkja t.d. vegna fallandi nøgdir.

Sambært leysligum útrokningum kann móttøkugjaldið verða umleið 350-400 kr/m³ fyri at raksturinn kann javnviga. Gjaldið fyri vanligt tyrvingarburturkast er í dag 240 kr/m³ í Tórshavnar kommunu.



Fyri Tórshavnar kommunu fer tað sambært leysligum útrokningum at merkja ein meirkostnað á umleið 3 mió. kr. um árið til gjøld og flutning at nýta hesa skipan við felags tyrvingarplássi saman við IRF í Kvívík, í mun til kostnaðin av verandi skipan í dag við tyrvingarplássi í Húsahaganum. Tá eru møguligar sparingar av minni virkseimi í Húsahaganum innroknaðar. Fyri vinnuna verður meirkostnaðurin til gjøld og flutning samsvarandi mettur til 1 mió. kr. um árið í mun til verandi skipan í dag. Nevnast skal, at um Tórshavnar kommuna hevði valt at bygt eitt nýtt tyrvingarpláss í Tórshavnar kommunu, hevði tað eisini viðført øktar kostnaðir og gjøld, um íløgan skuldi verið afturgoldin við gjøldum fyri burturkast.

Í sambandi við samstarvið um felags tyrvingarpláss, hevur IRF spurt Kommunalu Brennistøðina, um møguleikan fyri at IRF tyrvir ilsku á tyrvingarplássinum hjá Tórshavnar kommunu í Húsahaganum frá umleið 1. oktober 2017 og fram til eitt nýtt tyrvingarpláss er klárt. IRF skal hava avriggað sítt verandi tyrvingarpláss í Oyndarfirði á heysti 2017. Tyrvingarplássíð í Húsahaganum er sum kunnugt um at verða fult, men nakað av plássi er eftir til ilsku. Eisini er gjørd eitt skipanaruppskot/neyðplan (mál nr. 16/02610) fyri hvussu tyrvingin kann umskipast, um/tá verandi pláss verður fult, og er hendan ætlan góðkend av Umhvørvistovuni. Umskipanin er mettt at kosta umleið 1 mió. kr. Alternativt ber til at leggja ilskuna í eina rúgvu við økið innanfyri rulluportrið, har rúgvun við reinari solumold liggur, og síðani koyra ilskuna norð á eitt nýtt tyrvingarpláss t.d. í Kvívík, tá ið tað økið er klárt at nýta.

Tilmæli:

Tekniski stjórin og leiðarin á Kommunalu Brennistøðini mæla til, at

1. Tórshavnar kommuna fer í samstarv við IRF um felags tyrvingarpláss t.d. í Kvívík og at umsitingin/Kommunala Brennistøðin arbeiðir víðari við fyrireikingunum saman við IRF.
2. Tórshavnar kommuna útvegar og avsetur nýtt øki til mold og avgrevstur vestanfyri/sunnanfyri Oyggarvegin við Kleynisvarða
3. Tórshavnar kommuna tekur ímóti ilsku frá IRF á tyrvingarplássinum í Húsahaganum sambært nærri avtalu við IRF.

Náttúru- og umhvørvisnevndin 05. oktober 2017: Málið umrøtt og verður tikið upp aftur á næsta fundi við atliti til at fáa málið betri lýst.

Ískoyti:

Umsitingin arbeiðir við at fáa málið betri lýst, og verður hetta lagt fram á fundinum.

Náttúru- og umhvørvisnevndin 30. november 2017: Samtykt at taka undir við tilmælinum. Halla Samuelsen luttók ikki í viðgerðini av málinum.

Fíggarnevndin 14. desember 2017: Ein meiriluti, Annika Olsen, Gunvør Balle og Bergun Kass, taka undir við náttúru- og umhvørvisnevndini og beina málið í býráðið.

Ein minniluti, Heðin Mortensen og Tróndur Sigurðsson, taka ikki støðu til málið á fyriliggjandi grundarlag, tí málið er ikki nóg væl lýst.

Býráðsfundur 14. desember 2017: Kunnað varð um málið.

Ískoyti:

Verandi tyrvingarpláss hjá Tórshavnar kommunu er fult og tí má ein loysn finnast nú.



Játtaðar eru uml. 800.000 til at gera nakrar tillagingar á staðnum, soleiðis at tað ber til at halda fram árið út, ella eitt sindur longri. Eftir hetta skal ikki roknast við at Tórshavnar kommuna kann taka ímóti burturkasti at tyrva.

Tórshavnar kommuna og IRF arbeiða við eini ætlan um at gera eitt felags tyrvingarpláss. Eftir ætlan skal IRF byggja og reka nýggja tyrvingarplássið sum verður staðsett í Kvívík. Allar útreiðslur í sambandi við íløgur og rakstur verður goldin við móttøkugjaldi.

Móttøkugjaldið, sum verður ásett av IRF, verður væntandi 350-400 kr./m³, gjaldið í Tórshavnar kommunu er í dag 240 kr./m³.

Skal Tórshavnar kommunu sjálf byggja og reka eitt nýtt tyrvingarpláss, har íløgu- og rakstrarkostnaðurin skulu fíggjast við móttøkugjaldum, so skal roknast við, at móttøkugjaldið verður væl hægri enn tað er í dag.

Koyring av ruski er ikki partur av hesi avtalu. Tann sum kemur við ruskinum skal sjálvur gjalda fyri koyringina.

Móttøka av mold er ikki partur av hesi avtalu og tí skal Tórshavnar kommuna framhaldandi taka ímóti mold.

Fíggjarligar avleiðingar fyri Tórshavnar kommunu:

Meirkostnaðurin fyri rakstur, gjøld og flutning er mettur til umleið kr. 3,0 mió./ár fyri Tórshavnar kommunu.

IRF og Tórshavnar kommuna skulu veðhalda fyri hvør sínum parti av lántøkuni (íløgan mettur til kr. 46,2 mió.) og av rakstrinum, um tað skuldi hent, at inntøkurnar svíkja t.d. vegna fallandi rusknøgdir.

Um so er at t.d. rusknøgdirnar verða minni enn væntað, soleiðis at útreiðslurnar verða størri enn inntøkurnar, so skulu IRF og Tórshavnar kommuna gjalda hvør sín part av árliga muninum av inntøkum og útreiðslunum.

Um

Fíggjarligu avleiðingar fyri vinnuna og onnur:

Í 2016 komu inn 3572 m³ av vinnuburturkast til tyrvingar frá vinnuni og fyri árinum 2012-2016 er talið í miðal 2468 m³.

Fyri vinnuna verður meirkostnaðurin til gjøld og flutning mettur til umleið 1 mió. kr./ár, í mun til verandi skipan í dag.

Tað verður nakað meira av koyring, t.d. er úr Hoyvík 8-9 km. til verandi tyrvingarpláss í Húsahaga meðan tað er uml. 24-25 km til Kvívíkar.

Vinnan kemur framhaldandi at sleppa av við smáar nøgdir á Hjalla. Tað eru bert kundar, ið hava heilar bingjur við tyrvingartilfari, sum mugu koyra beinleiðis til tyrvingarplássið í Kvívík við bingjunum (hjáfasta excel-ark vísir útrokningar grundarlagið).

Móttøka av mold og avgrevstri:



Tórshavnar kommuna skal framhaldandi taka ímóti mold og avgrevstri (reint tilfar). Til hetta er ætlanin at nýta verandi maskinur og starvsfólk, soleiðis at raksturin verður nakað tann sami sum nú.

Verandi moldmóttøkupláss er um at verða fult og tí verður arbeitt við at finna eina nýggja staðseting til hetta. Í hesum sambandi skal roknast við at íløgur skulu gerast til nýggja plássíð til m.a. vegir, hegn/portur, maskinhøll, starvsfólkarúm, innlegging av vatni, el, kloakk og líknandi.

Rottangatøming:

Sum er verður rottangaevja koyrd niðan á evjuplássið í Húsahaga, men plássíð er ótíðarhóskandi og tí er neyðugt at finna eina aðra loysn.

Kommunan hevur samtykt at samstarva við IRF um viðgerð av rottangaevju í Leirvík. Nú er so ætlanin at flyta hetta til Kvívíkar, soleiðis at tað kemur at liggja saman við nýggja tyrvingarplássinum og verður tað ein stórus fyrimunur fyri Tórshavnar kommunu, tí hetta kemur at liggja nærri Havnini.

Tíðarætlan:

IRF hava upplýst, at teir meta, at nýggja tyrvingarplássíð kann standa klárt til at taka ímóti ruski í apríl/mái 2019. Hetta er treytað av, at ein avgerð beinanvegin verður tikin um at Tórshavnar kommuna ferð í samstarv við IRF um nýggja tyrvingarplássíð í Kvívík.

Ætlanaravtala:

Ætlanin er at IRF og Tórshavnar kommuna skriva undir eina ætlanaravtalu, fyri at kanna møguleikarnar til at gera og reka eitt felags tyrvingarpláss.

Tá so verkætlanin verður góðkend av báðum pørtum, verður formligur samstarvssáttmáli gjørdur.

Tilfar til fundin:

J.nr. 17/03122-31 Uppskot til ætlanaravtalu millum IRF og Tórshavnar,
J.nr. 17/03122-34 Leigusáttmálar millum IRF og hagapartin Norðuri í Haga
J.nr. 17/03122-35 Hagtøl fyri rusk at tyrva

Tilmæli:

Leiðarin á byggi- og umhvørvisdeildini og virkandi leiðari á Kommunalu Brennistøðini mæla til:

1. at Tórshavnar kommuna fer í samstarv við IRF um felags tyrvingarpláss t.d. í Kvívík og at kommunan arbeiðir víðari við fyrireikingunum saman við IRF.
2. at Tórshavnar kommuna skrivar undir ætlanaravtalu millum IRF og Tórshavnar kommunu, j.nr. 17/03122-31.

at Tórshavnar kommuna útvegar og avsetur nýtt øki til mold og avgrevstur vestanfyri/sunnanfyri Oyggarvegin við Kleynisvarða.

Náttúru- og umhvørvisnevndin 08. februar 2018: Samtykt at taka undir við tilmælinum og at beina málið í býráðið, umvegis fíggarnevndina.

Fíggarnevndin 21. februar 2018: Ein meiriluti, Annika Olsen, Gunvør Balle, Bergun Kass og Heðin Mortensen, tekur undir við náttúru- og umhvørvisnevndini og beinir málið í býráðið.



Býráðsfundur
01. mars 2018

Blað nr.: 106

Formansins merki:

Ein minniluti, Tróndur Sigurðsson, atkvøður blankt.

Býráðsfundur 01. mars 2018: Atkvøtt varð um meirilutatilmæli frá fíggjarnevndini, ið varð samtykt við 10 atkvøðum fyri og 0 ímóti.

Fyri atkvøddu: Annika Olsen, Marin Katrina Frýdal, Jákup Dam, Turið Horn, Bogi Andreasen, Bergun Kass, Bjørg Dam, Bjørghild Djurhuus, Heðin Mortensen, Gunvør Balle

Atkvøddi blankt: Annfinn Brekkstein.



41/18 Planlegging av kloakkskipan á Stadionøkinum

Viðgjørt av	Fundardagur	Málnr.	Journalnr.
1 Tekniska nevnd	29.11.2016	114/16	16/04347-1
2 Fíggjarnevndin	07.12.2016	433/16	16/04347-1
3 Býráðsfundur	15.12.2016	345/16	16/04347-1
4 Tekniska nevnd	28.11.2017	76/17	16/04347-1
5 Fíggjarnevndin	06.12.2017	298/17	16/04347-1
6 Býráðsfundur	14.12.2017	299/17	16/04347-1
7 Tekniska nevnd	06.02.2018	7/18	16/04347-1
8 Fíggjarnevndin	21.02.2018	46/18	16/04347-1
9 Býráðsfundur	01.03.2018	41/18	16/04347-1

Málslýsing:

Í sambandi við byggivirksemi á stadionøkinum í Gundadali er neyðugt at gera broytingar í kloakkskipanini á staðnum. Hetta er at taka støðu til umleggingar av verandi reinsiverki, somuleiðis umleggja og økja um dimensiúnir av verandi og komandi kloakk- og yvirflatuvatns-leiðingum.

Fíggjarlig viðurskifti:

Samlaði fíggjartørvurin fyri arbeiðið er mettur til kr. 200.000,- sambært fíggjarligu uppgerð j.nr. 16/04347-3 og er ynskið at taka av tilboð frá PB-Consult at gera uppskot til loysn. J.nr. 16/04347-1

Tilmæli:

Tekniski stjórin mælir til at játta kr. 200.000,- av markaðum íløgum fyri kloakkir fyri 2016, konto 6875 (Kloakkir) og beina málið, um fíggjarnevndina, í býráðið.

Tekniska nevnd 29. november 2016: Samtykt at taka undir við tilmælinum.

Fíggjarnevndin 07. december 2016: Samtykt at taka undir við teknisku nevnd og beina málið í býráðið.

Býráðsfundur 15. desember 2016: Einmælt samtykt.

Ískoyti:

PB-Consult hevur lýst støðuna og vísir á loysn í samband við umlegging og dagføring av kloakkskipanini á Stadionøkinum í Gundadali, j.nr. 16/0347-7. Tekniska deild ynskir at halda fram við arbeiðinum og at fáa ráðgeva at gera prosjekt klárt til útbjóðing.

Fíggjarlig viðurskifti:

Samlaði fíggjartørvurin fyri arbeiðið er mettur til kr. 250.000,- sambært fíggjarligu uppgerð og er ynskið at taka av tilboð frá PB-Consult at gera uppskot til loysn. j.nr. 16/04347-7.

Tilmæli:

Býarverkfrøðingurin mælir til at játta kr. 250.000,- av markaðum íløgum fyri kloakkir fyri 2017, konto 6875 (Kloakkir) og beina málið, um fíggjarnevndina, í býráðið.



Býráðsfundur
01. mars 2018

Blað nr.: 108

Formansins merki:

Tekniska nevnd 28. november 2017: Samtykt at taka undir við tilmælinum.

Annfinn Brekkstein luttók ekki í viðgerðini av málinum.

Fíggjarnevndin 06. desember 2017: Samtykt at taka undir við teknisku nevnd og beina málið í býráðið.

Býráðsfundur 14. desember 2017: Einmælt samtykt.

Ískoyti:

Í sambandi við byggivirksemi á stadionøkinum í Gundadali er neyðugt at gera broytingar í kloakkskipanini á staðnum. Hetta er at taka støðu til umleggingar av verandi reinsiverki, somuleiðis umleggja og økja um dimensiúnir av verandi og komandi kloakk- og yvirflatuvatns-leiðingum

PB-Consult hevur lýst støðuna og vísir á loysn í sambandi við umlegging og dagføring av kloakkskipanini á Stadionøkinum í Gundadali, j.nr. 16/0347-7. Tekniska deild ynskir at halda fram við arbeiðinum, sambært uppskot 3, j.nr. 16/0347-7, og hevur sett ráðgeva gera prosjekt klárt til útbjóðing.

Fíggjarlig viðurskifti:

Samlaði fíggjartørvurin fyri arbeiðið er mettur til kr. 5 mió. - sambært fíggjarligu uppgerð 16/04347-12, og ynskir umsitingin at fáa heimild at bjóða arbeiðið út.

Tilmæli:

Býarverkfrøðingurin og virkandi tekniski stjórin mæla til at játta kr. 5 mió. til projektið. Herav. 2 mió. kr. av markaðum íløgum fyri kloakkir fyri 2018, konto 6875 (Kloakkir); 2 mió. kr. av konto 6175 umsiting og røkt av bygningum og restin (uml. 1 mió. kr.) av verkætlan fyri Tórsvøll vestara síða L57026 og beina málið, um fíggjarnevndina, í býráðið. Umsitingin ynskir at fáa heimild at bjóða arbeiðið út í innbodnari lisitatió, at taka av lægsta tilboði og seta arbeiðið í gongd. Ætlandi skal arbeiðið byrja í vár, fyri ikki at fáa óneyðugar seinkingar í arbeiði at víðka um Tórsvøll.

Tekniska nevnd 06. februar 2018: Samtykt at taka undir við tilmælinum.

Fíggjarnevndin 21. februar 2018: Samtykt at taka undir við teknisku nevnd og beina málið í býráðið.

Býráðsfundur 01. mars 2018: Einmælt samtykt.



42/18 Uppskot til serstaka byggisamtykt fyri undir Kongavarða

Viðgjørt av	Fundardagur	Málnr.	Journalnr.
1 Byggi- og býarskipanarnevndin	07.02.2018	16/18	17/04282-1
2 Figgjarnevndin	21.02.2018	42/18	17/04282-1
3 Býráðsfundur	01.03.2018	42/18	17/04282-1

Upprunin til málið:

Í sambandi við ógreið viðurskifti við serstøku byggisamtyktini fyri undir Kongavarða, hevur umsitingin her við gjørt uppskot til serstaka byggisamtykt fyri undir Kongavarða. Umráðandi er at øll, ið eru umfataði av hesi byggisamtykt, fáa eins viðgerð og koma undir somu treytir.

Lýsing av málinum – samandráttur

Kommunan hevur móttikið byggiloyvir frá borgarum, ið hava fingið síni hús teknaði, har kjallari er undir bilhúsinum, sum er staðsettur nærri marki enn 2,5 m.

Í málinum Umsiting av serstøku byggisamtyktunum undir Kongavarða og á Hamrabøi 17/03968, verður víst á tey viðurskifti, ið eru ógreið.

Tey viðurskifti sum eru ógreið eru:

1) §4 stk. 4.3

Tað stendur, at útrokning av nýtslustigi er samsvarandi kap. IV, §26, stk. 4 í almennu byggisamtyktini fyri Tórshavnar kommunu.

Tað skal verða kap. IV, §27 í almennu byggisamtyktini fyri Tórshavnar kommunu.

2) §4 stk. 4.4

Mest loyvda hædd av húsum er 9,0 m frá planering fyri stykkini omanfyri vegin og 7,0 m frá planering fyri stykkini niðanfyr vegin.

Viðmerkingar:

Tað er ikki ásett um hæddin er til útvegg ella til mønu og hvat er galdandi um bygt verður við einsíðis takhalli.

Uppskot til loysn:

At mest loyvdu hæddir til hægsta punkt av taki verður sum lýst í pkt. 4.4. og at hæddir annars verða ásettar eftir almennu byggisamtyktini kap. 4 §5 stk. 6-8, soleiðis at hæddirnar verða:

Omanfyri vegin:

- Hús við vanligari mønureising mugu ikki vera hægri enn 6 m til hægsta punkt við útvegg og 9 m til mønuna. Kjallari verður roknaður sum húсахædd.
- Verða hús bygd við einvegis takhalli ella sløttum taki, kann tann lægra síðan í mesta lagi verða 6 m til hægsta punkt við útvegg og tann lægra síðan í mesta lagi verða 7,5 m.
- Er hægsta punkt við útvegg meira enn 6 m, skal frástøðan frá marki økjast við somu longd sum hægsta punkt er hægri enn 6 m.

Niðanfyr vegin:



- Hús við vanligari mønureising mugu ikki vera hægri enn 6 m til hægsta punkt við útvegg og 7 m til mønuna. Kjallari verður roknaður sum húshædd.
- Verða hús bygd við einvegis takhalli ella sløttum taki kann tann lægra síðan í mesta lagi verða 6 m til hægsta punkt við útvegg og tann hægri síðan í mesta lagi verða 7 m.
- Er hægsta punkt við útvegg meira enn 6 m, skal frástöðan frá marki økjast við somu longd sum hægsta punkt er hægri enn 6 m.

3) §4 stk. 4.7

Tað stendur, at frástöðan frá grannamarki skal verða sambært kap. IV, §7, stk. 8 í almennu byggisamtyktini fyri Tórshavnar kommunu.

Tað skal verða kap. IV, §28 í almennu byggisamtyktini fyri Tórshavnar kommunu.

4) §4 stk. 4.9

Á niðaru síðu av vegnum kann kjallari byggjast undir bilhúsið.

Viðmerkingar:

Kjallari uttanfyri sjálv sethúsini verður roknað við í byggistigið og nýtslustigið. Í almennu byggisamtyktini kap. 4 stk. 5 er ásett, at í 3. grundumráði skulu allir bygningar standa fyri seg, t.e. í minsta lagi 2,5 m frá markinum. Undantikin eru bilskúrar, bilskýli, skúrar og smá úthús við ongum eldstaði og er tað m.a. treytað av, sambært stk. 5b, at bygningur má ikki upp til 2,5 m frá grannamarki vera hægri enn 2,5 m.

Verður kjallari gjørdur undir bilhúsinum, verður samlaða hæddin frá planering til hægsta punkt við útvegg í minsta lagi 5,5 m, umframt at ein hæddarmunur uppá uml. 0,8 m er millum stykkini.

Uppskot til loysn:

Um kjallari skal byggjast undir bilhúsinum, skal bilhúsið standa minst 2,5 m frá marki og kjallarin verður roknaður við í byggistigið og nýtslustigið.

Viðvíkjandi takreising á bilhúsinum, so verður tað bert loyvt um bygningur ikki verður hægri enn 2,5 m upp til 2,5 m frá grannamarki.

Fíggjarligar avleiðingar

Tað eru nøkur, ið hava fingið síni hús teknaði, sum kommunan hevur latið gera, og hevur kommunan móttikið onkrar umsóknir um byggiloyvi. Keyparar undir Kongavarða kunnu krevja endurgjald, um tey hava fingið hús og bilhús v/kjallara teknað eftir verandi byggisamtykt, men ikki fáa loyvi at byggja.

Hetta kann fáa fíggjarligar avleiðingar, um ein borgari søkir um endurgjald og mist inntøka verður skjalprógvað.

Lógir, ásetingar o.a.

Upplýsingar frá umsitingini

Onnur mál sum kunnu hava týðning fyri málið

17/03968 – Umsiting av serstøku byggisamtyktunum undir Kongavarða og á Hamrabøi

Møgulig frávik/lættar frá ásetingum

Umhvørvisárin



Býráðsfundur
01. mars 2018

Blað nr.: 111

Formansins merki:

Viðmerkingar frá øðrum (t.d. deildum, staðbundnum nevndum og myndugleikum)

Skjøl

SERSTØK BYGGISAMTYKT FYRI UNDIR KONGAVARÐA_UPPSKOT (17/04282-2)

Yvirlit yvir avleiðingarnar av uppskotinum (set x)

	Fyri Tórshavnar kommunu	Fyri ávís økir í kommununi	Fyri ávísar samfelagsbólkar ella felagsskapir	Fyri vinnuna
Umsitingar avleiðingar	x			
Umhvørvis avleiðingar				
Sosialar avleiðingar				
Fíggjarligar/búskaparligar avleiðingar	x			

Fíggjarligar avleiðingar: Ja Nei

Tilmæli:

Virkandi býararkitekturin og leiðarin á byggi- og umhvørvisdeildini mæla til at góðkenna uppskotið um serstøku byggisamtyktina undir Kongavarða, har ásetingarnar samsvara við almennu byggisamtyktina og bygningskunngerðina og at beina málið í fíggjarnevndina og býráðið.

Byggi- og býarskipanarnevndin 07. februar 2018: Samtykt at taka undir við tilmælinum.

Fíggjarnevndin 21. februar 2018: Samtykt at taka undir við Byggi- og býarskipanarnevndini og beina málið í býráðið.

Býráðsfundur 01. mars 2018: Einmælt samtykt.



43/18 Uppskot til serstaka byggisamtykt yvir Hamrabø, Kollafjørður

Viðgjørt av	Fundardagur	Málnr.	Journalnr.
1 Byggi- og býarskipanarnevndin	07.02.2018	17/18	17/04283-1
2 Figgjarnevndin	21.02.2018	43/18	17/04283-1
3 Býráðsfundur	01.03.2018	43/18	17/04283-1

Upprunin til málið:

Í samband við ógreið viðurskifti við serstøku byggisamtyktini yvir Hamrabø, Kollafjørður, hevur umsitingin hervið gjørt uppskot til serstaka byggisamtykt yvir Hamrabø. Umráðandi er at øll, ið eru umfataði av hesi byggisamtykt, fáa eins viðgerð og koma undir somu treytir.

Lýsing av málinum – samandráttur

Kommunan hevur móttikið byggiloyvir frá borgarum, ið hava fingið síni hús teknaði á Kongavarða, har kjallari er undir bilhúsinum, sum er staðsettur nærri marki enn 2,5 m. Tí er neyðugt at fáa greiði á viðurskiftunum á Hamrabøi, áðrenn byggiloyvi verða givin.

Í málinum Umsiting av serstøku byggisamtyktunum undir Kongavarða og á Hamrabøi 17/03968, verður víst á tey viðurskifti, ið eru ógreið.

Tey viðurskifti sum eru ógreið í sambandi við serstøku byggisamtyktini yvir Hamrabø eru:

1) §4 stk. 4.3

Tað stendur, at útrokning av nýtslustigið er samsvarandi kap. IV, §26, stk. 4 í almennu byggisamtyktini fyri Tórshavnar kommunu.

Tað skal verða kap. IV, §27 í almennu byggisamtyktini fyri Tórshavnar kommunu.

2) §4 stk. 4.4

Viðmerkingar:

Tað er ikki ásett, um hæddin er til útvegg ella til mønu og hvat er galdandi um bygt verður við einsíðis takhalli.

Uppskot til loysn:

At mest loyvdu hæddir til hægsta punkt av taki verður sum lýst í pkt. 4.4. og at hæddir annars verða ásettar eftir almennu byggisamtyktini kap. 4 §5 stk. 6-8, soleiðis at hæddirnar verða:

Omanfyri vegin:

- Hús við vanligari mønureising mugu ikki vera hægri enn 6 m til hægsta punkt við útvegg og 9 m til mønuna. Kjallari verður roknaður sum húshædd.
- Verða hús bygd við einvegis takhalli ella sløttum takið kann tann lægra síðan í mesta lagi verða 6 m til hægsta punkt við útvegg og tann hæggra síðan í mesta lagi verða 7,5 m.
- Er hægsta punkt við útvegg meira enn 6 m, skal frástøðan frá marki økjast við somu longd sum hægsta punkt er hægri enn 6 m

Niðanfyri vegin:

- Hús við vanligari mønureising mugu ikki vera hægri enn 6 m til hægsta punkt við



útvegg og 7 m til mønuna. Kjallari verður roknaður sum húshædd.

- Verða hús bygd við einvegis takhalli ella sløttum takið kann tann lægra síðan í mesta lagi verða 6 m til hægsta punkt við útvegg og tann hægra síðan í mesta lagi verða 7 m.

- Er hægsta punkt við útvegg meira enn 6 m, skal frástøðan frá marki økjast við somu longd sum hægsta punkt er hægri enn 6 m

3) §4 stk. 4.7

Tað stendur, at frástøðan frá grannamarki skal verða sambært kap. IV, §7, stk. 8 í almennu byggisamtyktini fyri Tórshavnar kommunu.

Tað skal verða kap. IV, §28 í almennu byggisamtyktini fyri Tórshavnar kommunu.

Fíggarligar avleiðingar

Við broyting av serstøku byggisamtyktini fyri Hamrabø, kann Tórshavnar kommuna sleppa undan somu avbjóðingum, sum í útstykkingini undir Kongavarða.

Ongar tekningar ella umsóknir um byggiloyvi eru móttikin í samband við útstykkingina í Hamrabøi.

Lógir, ásetingar o.a.

Ongar viðmerkingar

Upplýsingar frá umsitingini

Ongar viðmerkingar

Onnur mál sum kunnu hava týðning fyri málið

Ongar viðmerkingar

Møgulig frávik/lættar frá ásetingum

Ongar viðmerkingar

Umhvørvisárin

Ongar viðmerkingar

Viðmerkingar frá øðrum (t.d. deildum, staðbundnum nevndum og myndugleikum)

Skjøl

Serstøk byggisamtykt – útstykking á Hamrabø – rættað 29-12-17 (17/04283-2)

Yvirlit yvir avleiðingarnar av uppskotinum (set x)

	Fyri Tórshavnar kommunu	Fyri ávís økir í kommununi	Fyri ávísar samfelagsbólkar ella felagsskapir	Fyri vinnuna
Umsitingar avleiðingar	x			
Umhvørvis avleiðingar				
Sosialar avleiðingar				
Fíggarligar/búskaparligar avleiðingar	x			

Fíggarligar avleiðingar: Ja Nei

Tilmæli:



Býráðsfundur
01. mars 2018

Blað nr.: 114

Formansins merki:

Virkandi býararkitekturin og leiðarin í byggi- og umhvørvisdeildini mæla til at góðkenna uppskotið um serstøku byggisamtyktina yvir Hamrabø, har ásetingarnar samsvara við almennu byggisamtyktina og bygningskunngerðina og at beina málið í fíggjarnevndina og býráðið.

Byggi- og býarskipanarnevndin 07. februar 2018: Samtykt at taka undir við tilmælinum.

Fíggjarnevndin 21. februar 2018: Samtykt at taka undir við Byggi- og býarskipanarnevndini og beina málið í býráðið.

Býráðsfundur 01. mars 2018: Einmælt samtykt.



44/18 Gamla brúgvín um Sandá úti í Havnardali

Viðgjört av	Fundardagur	Málnr.	Journalnr.
1 Tekniska nevnd	06.02.2018	5/18	18/00173-1
2 Byggi- og býarskipanarnevndin	07.02.2018	31/18	18/00173-1
3 Fíggjarnevndin	21.02.2018	45/18	18/00173-1
4 Býráðsfundur	01.03.2018	44/18	18/00173-1

Upprunin til málið:

Landsverk hefur, í sambandi við at nýggjur landsvegur varð gjørdur úr Havn til Gomlurætt, heitt á Tórshavnar kommunu um at taka yvir aftur vegateinin, sum gongur um Sandá, frá traðunum til íbinding í landsvegin har (sí hjáløgdu tekning). Málið er eisini vorið aktuelt í sambandi marknaumskipan millum hagarnar, sum hava mark har.

Lýsing av málinum – samandráttur

Tá landsvegur varð gjørdur av nýggjum úr Havn til Gomlurætt, vórðu nakrir vegateinar, sum komu at liggja uttan fyri henda nýggja vegin. Gamli vegurin úr Havn til Velbastaðar og Kirkjubøar er frá fyrst í átjandu øld.

Tá ein landsvegur verður avloystur av nýggjum landsvegi, fellur gamli vegurin aftur til fyrrverandi eigarán, um hesin vil tað, og eftir møguliga samráðing. Við tað at hesin vegurin var kommunalur, innan hann gjørdist landsvegur í 1964, kann hann tí fella aftur til kommununa. Tað eru nøkur viðurskifti ið tala fyri, at kommunan yvirtekur vegateinin, sum er lýstur á hjáløgdu tekning:

- fyrst og fremst er tað gamla brúgvín frá umleið 1925 og sum Villiam Tórsheim (keisarin nevndur) lagaði og sum tí hefur søguligt virði fyri kommununa. Ynskir kommunan at varðveita og møguliga endurskapa partar av brúnni, er tað av stórum týðningi at eigaraviðurskiftini eru greið.
- Vegurin har er samstundis vegatkoma til traðirnar niðan fyri Velbastaðvegin við Norðasta Horn, í vestara enda. Tí kann hesin vegurin frameftir tryggja vegatkomu til partar av hesum øki í mun til møguliga framtíðar búseting her.
- Ein møgulig framtíðar gøtuskipan millum Havnina og Velbastað/Kirkjubø kann inndraga hendan vegateinin.

Tey viðurskifti sum møguliga tala ímóti at yvirtaka henda landsvegin eru:

- Nakað av fíggjarligum bindingum fylgja við, at kommunan yvirtekur vegastubban og gerst vegamyndugleiki. Serliga við at seta í stand, reka og viðlíkahalda gomlu grót-brúnna. Okkurt smávegis má roknast við asfaltering, tó ferðslan her er sera avmarkað.

Lógir, ásetingar o.a.

Løgtingslóg nr. 51 frá 25. juli 1972 um landsvegir við seinni broytingum

Umhvørvisárin

Brúgvín hefur siðsøguligt virði fyri kommununa, og hefur virðir sum bygningsverk, sum varði yvir handverk sum ikki er vanligt í dag.

Skjøl: Havnardalur kort j. nr. 18/00173-2



Býráðsfundur
01. mars 2018

Blað nr.: 116

Formansins merki:

Brúgvín um Sandá gomul klipp j.nr. 18/00173-3

Yvirlit yvir avleiðingarnar av uppskotinum (set x)

	Fyri Tórshavnar kommunu	Fyri ávís økir í kommununi	Fyri ávísar samfelagsbólkar ella felagsskapir	Fyri vinnuna
Umsitingar avleiðingar	x	x	x	
Umhvørvis avleiðingar	x			
Sosialar avleiðingar				
Fíggjarligar/búskaparligar avleiðingar	x			

Fíggjarligar avleiðingar: Ja Nei

Tilmæli:

Býarverkfrøðingur mælir til, at umsitingin fær heimild til at gera neyðugar avtalur um at yvirtaka og staðfesta eigaraviðurskipti av vegi og brúgv.

Tekniska nevnd 06. februar 2018: Samtykt at taka undir við tilmælinum og beina málið, umvegis fíggjarnevndina, í býráðið.

Byggi- og býarskipanarnevndin 07. februar 2018: Samtykt at taka undir við tilmælinum og heitir á umsitingina um at gera eina kostnaðarmeting av at seta brúnna í uppruna stand.

Fíggjarnevndin 21. februar 2018: Samtykt at taka undir við Byggi- og býarskipanarnevndini og beina málið í býráðið.

Býráðsfundur 01. mars 2018: Einmælt samtykt.



Býráðsfundur
01. mars 2018

Blað nr.: 117

Formansins merki:

45/18 Góðkenning av mánaðarroknskapi num 2018

Viðgjørt av	Fundardagur	Málnr.	Journalnr.
1 Fíggjarnavnin	21.02.2018	60/18	18/00018-1
2 Býráðsfundur	01.03.2018	45/18	18/00018-1

Upprunin til málið:

Sambært kunngerð nr. 89 frá 15. oktober 2008 um roknskaparverk kommununnar o.t. §10 skulu kommunur innraportera roknskapardátur hvønn mánað til Fíggjarmálaráðið.

Sambært § 9 skal kommunustýrið góðkenna.

Lýsing av málinum – samandrátur

Lógir, ásetingar o.a.

Upplýsingar frá umsitingini

Onnur mál sum kunnu hava týðning fyri málið

Møgulig frávik/lættar frá ásetingum

Umhvørvisárin

Viðmerkingar frá øðrum (t.d. deildum, staðbundnum nevndum og myndugleikum)

Skjøl

Yvirlit yvir avleiðingarnar av uppskotinum (set x)

	Fyri Tórshavnar kommunu	Fyri ávís økir í kommununi	Fyri ávisar samfelagsbólkar ella felagsskapir	Fyri vinnuna
Umsitingar avleiðingar				
Unhvørvis avleiðingar				
Sosialar avleiðingar				
Fíggjarligar/búskaparligar avleiðingar				

Fíggjarligar avleiðingar: Ja Nei

Ískoyti: Roknskapurin fyri januar verður lagdur fram á fundinum.



Býráðsfundur
01. mars 2018

Blað nr.: 118

Formansins merki:

Fíggjarnevndin 21. februar 2018: Framlagt og góðkent

Býráðsfundur 01. mars 2018: Einmælt samtykt.



Býráðsfundur
01. mars 2018

Blað nr.: 119

Formansins merki:

46/18 Umsókn frá Tórshavnar Froskmannafelag, Havnar Kajakfelag og Tórshavnar Bátafelag um stuðul til ger av atløgubryggju

Viðgjørt av	Fundardagur	Málnr.	Journalnr.
1 Vinnunevndin	28.02.2018	15/18	18/00985-2
2 Fíggjarnevndin	01.03.2018	67/18	18/00985-2
3 Býráðsfundur	01.03.2018	46/18	18/00985-2

Upprunin til málið: Umsókn frá Tórshavnar Froskmannafelag, Havnar Kajakfelag og Tórshavnar Bátafelag um stuðul til at byggja eina báta/ kajak/ seglbátabryggju við Skinnaraskerð.

Lýsing av málinum – samandráttur

Lógir, ásetingar o.a.

Upplýsingar frá umsitingini

Feløgini hava kunnað Tórshavnar havn um, at teir leiga neystini, sum standa úti í Bakka, og at teir ynskja at gera hetta til eitt trivnaðarøki, og at gera eitt serligt atløguþláss til endamálið.

Í samskiftinum við feløgini, hevir Tórshavnar havn lagt áherðslu á, at feløgini mugu taka ábyrgdina av, at virkseimið, sum stendst av at kajakkir og smærri bátar verða flotaðir frá atløguþlássinum, á ongan hátt má vera til ampa fyri skipaferðsluna á vanni, og at feløgini taka sær fulla ábyrgd av trygdini.

Feløgini høvdu ætlanir um at søkja um loyvi at gera eina brúgv uppi á landi, men hendan ætlanin er slept, og uppskot er at gera ein flótibrúgv, sum verður lögð á uttaru síðu á bylgjubróttaranum innanvert Skinnaraskerð.

Um veturin er tað ábart á uttaru síðu á bylgjubróttaranum, tí eiga feløgini at hava ábyrgdina av, at taka brúnna upp, tá heystið er farið at halla.

Samskifti hevir verið við veitaran av verðandi bátabrúgvum, um at gera eina serbygda loysn, sum verður mettt at kosta kr.160.000. Brúgvinn kann verða í Føroyum 7 vikur frá ordra.

Onnur mál sum kunnu hava týðning fyri málið

j.nr. 17/02940 umsókn um keyp av øki at leggja afturat matr.nr 185c, Tórshavn.

Býráðið hevir á fundi tann 14. desember 2017 samtykt, at sölupeningurin á 0,9 mió fyri eitt grundøki úti í Bakka, skal flytast til Tórshavnar havn.

Møgulig frávik/lættar frá ásetingum

Umhvørvisárin



Býráðsfundur
01. mars 2018

Blað nr.: 120

Formansins merki:

Viðmerkingar frá øðrum (t.d. deildum, staðbundnum nevndum og myndugleikum)

Skjøl

Yvirlit yvir avleiðingarnar av uppskotinum (set x)

	Fyri Tórshavnar kommunu	Fyri ávís økir í kommununi	Fyri ávísar samfelagsbólkar ella felagsskapir	Fyri vinnuna
Umsitingaravleiðingar				
Umhvørvisavleiðingar				
Sosialar avleiðingar				
Fíggjarligar/búskaparligar avleiðingar				

Fíggjarligar avleiðingar: Ja Nei

Tilmæli:

Havnarmeistarin mælir til at játta upp til kr. 160.000 til at keyp av bátabrúnni, at fíggja av sølupeninginum fyri grundøkið j.nr 17/02940, sum samtykt í býráðnum 14. desember 2017.

Vinnunevndin 28. februar 2018: Samtykt at taka undir við tilmælinum og beina málið í býráðið umvegis fíggjarnevndina.

Fíggjarnevndin 01. mars 2018: Samtykt at taka undir við Vinnunevndini við teirri broyting, at peningurin verður at játta yvir raksturin hjá Tórshavnar havn og beina málið í býráðið.

Býráðsfundur 01. mars 2018: Einmælt samtykt.

Marin Katrina Frýdal luttók ikki í viðgerðini av málinum.



Býráðsfundur
01. mars 2018

Blað nr.: 121

Formansins merki:

FUNDURIN LOKIN KL. 19.15

GERÐABÓKIN GÓÐKEND:

Annika Jacobina Olsen

Tróndur Sigurðsson

Halla Samuelsen

Bogi Andreasen

Annfinn Brekkstein

Jákup Dam

Marin Katrína Ragnarsdóttir
Frýdal

Bjørghild Djurhuus

Gunvør Balle

Turið Horn

Bergun Kass

Heðin Mortensen

Björg Dam